

مدعی مہدویت و مسیحیت  
شکلیل بن حنیف اور اس کے تبعین  
کا شرعی حکم

مرتب

مولانا شاہ عالم گورکھپوری  
نائب ناظم کل ہند مجلس تحفظ اختتم بیوت دارالعلوم دیوبند

کل ہند مجلس تحفظ اختتم بیوت دارالعلوم دیوبند

## تفصیلات

نام کتاب: مذہب اسلام میں مدعی مہدویت و مسیحیت

شکیل بن حنفیف اور اس کے تبعین کا شرعی حکم

مصنف: جناب مولانا شاہ عالم صاحب گورکھپوری

اشاعت اول: جنوری ۲۰۱۶ء

قیمت: / =

تعداد: ۱۱۰۰

کمپوزنگ:

مرکز التراث الاسلامی دیوبند

ناشر: کل ہند مجلس تحفظ ختم نبوت دارالعلوم دیوبند

ملنے کے پتے :

کل ہند مجلس تحفظ ختم نبوت دارالعلوم دیوبند

مکتبہ دارالعلوم دیوبند

## فہرست مضمایں

۵	تقریظ: حضرت مہتمم صاحب دارالعلوم دیوبند
۷	عرض مؤلف:
۹	استفتاء (۱)
۱۱	جواب مدرسہ امینیہ دہلی
۱۲	استفتاء (۲)
۱۳	جواب دارالافتاء دارالعلوم دیوبند
۱۸	استفتاء (۳)
۱۹	جواب دارالافتاء مدرسہ شاہی مراد آباد
۲۱	استفتاء (۴)
۲۲	جواب دارالافتاء دارالعلوم دیوبند
۲۳	استفتاء (۵)
۲۶	جواب دارالافتاء جامعہ مظاہر علوم سہار نپور
۲۸	استفتاء (۶)
۳۷	جواب دارالافتاء دارالعلوم دیوبند
۵۷	خلاصہ کلام شکیل بن حنیف کی تحریک ایک فتنہ ہے نہ بہ نہیں
۵۹	شکیل بن حنیف اور قادریانیت میں فرق
۵۹	فتنه کے سد باب کے طور و طریق
۶۳	قابل توجہ گزارش

عن أبي هريرة رضي الله عنه قال: قال رسول الله صلى الله عليه وسلم: "كيف أنتم إذا نزل ابن مريم من السماء فيكم وأما ممكم" رواه البخارى فى الصحيح عن يحيى بن بکير وآخر جه مسلم من وجه آخر عن يونس، وإنما أراد نزوله من السماء بعد الرفع إليه.

(الاسماء والصفات للبيهقي)

”عن عبد الله<sup>رض</sup> عن النبي صلى الله عليه وسلم قال: لو لم يبقَ من الدُّنيا إلَّا يوم ، قال زائدة : لَطَوَّلَ اللَّهُ ذَلِكَ الْيَوْمَ حَتَّى يَبْعَثَ رَجُلًا مِنِّي أَوْ مِنْ أَهْلِ بَيْتِي يُواطِئُ إِسْمَهُ اسْمِي وَإِسْمُ أَبِيهِ اسْمَ أَبِي“  
 (سنن أبي داؤد)

## تقریظ

حضرت مولانا مفتی ابوالقاسم نعمانی صاحب دامت برکاتہم  
مہتمم دارالعلوم دیوبند

باسمہ تعالیٰ

احادیث مبارکہ میں دی گئی خبروں کے مطابق تسلسل کے ساتھ جھوٹے مدعايان  
مہدویت و مسیحیت کا فتنہ جاری ہے اسی ناپاک سلسلے کی ایک کڑی ہندوستان میں شکیل  
بن حنیف در بھگوی کا فتنہ بھی ہے جو ماضی کے فرقہ باطنیہ اور قادریانیت سے مشابہت  
رکھتا ہے لیکن اس نے اپنے دعاوی پر "اسلام" کا لیبل لگا کر رکھا ہے۔

ایک عرصہ سے کل ہند مجلس تحفظ ختم نبوت دارالعلوم دیوبند کو ملک کے مختلف  
عاقوں سے اس فتنہ کی ریشہ دوانیوں کی اطلاعات مل رہی ہیں اور مجلس کے ذمہ دار ان  
اس پر کڑی زگاہ رکھے ہوئے ہیں، جگہ جگہ تربیتی کیمپ، عمومی اجلاس اور خصوصی  
ملاقاتوں کے ذریعہ اس بات کی کوشش کی جاری ہے کہ اپنی کم علمی کے سبب جو افراد اس  
فتنه کا شکار ہو کر اس کے دست و بازو بن رہے ہیں وہ اپنے گمراہ کن نظریات سے تائب  
ہو جائیں یا کم از کم مذہب اسلام کا لیبل لگا کر مسلمانوں کو بدنام نہ کریں اور نہ اسلام کو  
اپنی تخریب کاری کا تختہ مشق بنائیں، دیکھنے میں یہ آرہا ہے کہ زیادہ تر اس فتنہ کا شکار وہ  
لوگ ہو رہے ہیں جو عصری درسگاہوں سے وابستہ ہیں اور دنیاوی تعلیم میں تoid طولی  
رکھتے ہیں لیکن دین کے بنیادی عقائد و نظریات سے یکسرناواقف ہیں۔ بعض ایسے لوگوں  
کے شکار ہونے کی بھی اطلاعات مل رہی ہیں جن میں کسی طرح کچھ دینی شعور بیدار ہو جاتا  
ہے لیکن وہ دین کے بنیادی و ضروری عقائد و مسائل اور دلائل قطعیہ کو نہیں جانتے۔

محترم جناب مولانا شاہ عالم صاحب گورکھپوری نائب ناظم کل ہند مجلس تحفظ ختم نبوت دارالعلوم دیوبند نے اس جدید فتنہ کے خلاف بڑی جدوجہد سے جو علمی مواد جمع کیا وہ اور اس کی روشنی میں ایک استفتاء مرتب کر کے دارالعلوم دیوبند کے دارالافتاء میں ارسال کیا جس کا مفصل و مدلل جواب حضرات مفتیان کرام و درجہ علمیاء کے اساتذہ کرام کے دستخطوں کے ساتھ جاری ہوا ہے۔ اور اس سے پہلے جناب ماسٹر محمد احمد صاحب گورکھپور نے بھی شکلیل بن حنیف کے متعلق دارالعلوم دیوبند سے استفتاء کیا تھا،علاوه ازیں مدرسہ مظاہر علوم سہارنپور اور جامعہ قاسمیہ مدرسے شاہی مراد آباد کے مقام کرام نے بھی بالترتیب جناب مولانا شاہ عالم صاحب اور جناب مولانا محمد شاہد انور باکنوی نے بھی استفتاء کئے تھے، ان کے جوابات بھی ”نہبہ اسلام میں مدعی مہدویت و مسیحیت شکلیل بن حنیف اور اس کے تبعین کا شرعی حکم“ کے نام سے کتابچہ کی شکل میں کل ہند مجلس تحفظ ختم نبوت دارالعلوم دیوبند کی جانب سے شائع کیے جارہے ہیں تاکہ عام مسلمان شکلیل بن حنیف اور اس کے تبعین کے بارے میں شرعی حکم اور فیصلہ سے واقف ہو سکیں اور اس موضوع پر منعقد ہونے والے تربیتی کیمپوں اور اجلاسہائے عام میں اس کتابچہ کی تقسیم و اشاعت میں سہولت ہو اور دوسرا۔ اہل علم بھی سہولت اس سے فائدہ اٹھا سکیں۔

ہم دعا گو ہیں کہ اللہ رب العزت جناب مولانا شاہ عالم صاحب کو جزاۓ خیر عطا فرمائے اور امت مسلمہ کے لیے اس رسالہ کو نافع بنائے۔ اللهم ارنا الحق حقاً و ارزقنا اتباعہ و ارنا الباطل باطلًا و ارزقنا اجتنابہ۔ آمين۔

ابوالقاسم نعمانی غفرلہ

۳ ربیع الثانی ۱۴۳۷ھ

## عرض مؤلف

بِسْمِ اللَّهِ الرَّحْمَنِ الرَّحِيمِ

محمد شکیل بن حنیف در بھنگدہ (بہار) کے ایک گاؤں عتمانپور تپورہ کا رہنے والا ہے۔ اپنی تاریخ پیدائش کے سلسلے میں اس نے وضاحت کی ہے کہ وہ ۱۹۶۸ء میں پیدا ہوا۔ معتبر ثبوت و شواہد سے اس کی ابتدائی تعلیم و تربیت کی صحیح تفصیلات تاہنوز دستیاب نہیں ہیں وہ خود بھی اپنی ابتدائی زندگی کے بارے میں بہت کم لکھتا ہے۔ ۲۸ء میں مسی ۲۰۰۳ء میں اس کے ہاتھ کی لکھی ہوئی ایک موصولہ تحریر سے معلوم یہ ہوتا ہے کہ وہ دینی تعلیم سے یکسر بیگانہ ہے۔ عربی اور فارسی تو دور کی بات اس کی اردو کی تحریر اور املاء بھی انتہائی ناقص اور بد خط ہے۔ یہی حال ہندی زبان میں بھی اس کے لکھنے پڑھنے کا ہے جیسا کہ اسکی ایک ہندی زبان میں لکھی ہوئی دستیاب تحریر شاہد ہے۔ اس سے معلوم ہوتا ہے کہ پرا نمری تعلیم کے زمانے میں بھی پڑھنے لکھنے سے اس کی دلچسپی کم رہی ہے۔ ہندی اور انگلش میں اس کے جو دستیاب ہیں اس میں اپنے نام کے ساتھ پورا ”محمد“، بھی نہیں لکھتا بلکہ عام لوگوں کی طرح ناقص ”ایم ڈی شکیل“ یا صرف ”ایم، شکیل“ لکھتا ہے۔ اس کے بعض دوستوں کے ذریعہ دستیاب اس کی ایک تصویر سے صاف طور پر معلوم ہوتا ہے کہ تعلیمی دور میں یا ترک تعلیم کے بعد وہ کسی خطرناک مرض کا شکار رہ چکا ہے۔

کافی تحقیق و تفییش کے بعد اس کی زندگی کے اب تک تین پہلو سامنے آچکے ہیں۔ ایک پہلو تو وہ ہے جس میں وہ اسکول اور کالج کی دنیاوی تعلیم حاصل کرتا رہا۔ چونکہ وہ مسلم گھرانے میں پیدا ہوا تھا اس لیے مسلمان ہی شمارا کیا جاتا رہا۔ البتہ پرا نمری سے

لے کر اسکوں اور کانج تک کی زندگی کا اخلاقی پہلو اب تک مخفی ہے؛ کوئی نہیں جانتا کہ تعلیم کے دوران اس کے اخلاق و کردار کیا تھے؟ اور شکیل بن حنف خود بھی اپنی تعلیمی زندگی کے بارے میں زیادہ کچھ ثبوت و شواہد پیش نہیں کرتا جس سے اندازہ یہ ہوتا ہے کہ اس کی یہ زندگی بھی اخلاقی اعتبار سے نہایت مخدوش و مشکوک ہے۔

تعلیم چھوڑنے کے بعد اس کی ایک طویل زندگی وہ بھی ہے جس میں عام لوگوں کی طرح کھانے کمانے کے لیے مختلف طرح کے دھندوں میں مصروف رہا، کبھی دہلی میں اور کبھی کہیں اور بنس وغیرہ میں بھی لگا رہا۔ اس کی یہ زندگی اس قدر تنگ و تاریک ہے کہ شکیل اپنی اس زندگی کا بھی حساب پیش نہیں کرتا اور نہ ہی اس کے پیروکار اس بارے میں کچھ بتاتے ہیں۔ شکیل اپنی اس زندگی کو ”خفیہ راز“ سے تعبیر کرتا ہے تو شکیل کے پیروکار اس ”راز“ کی بھی عقدہ کشاںی نہیں کرتے۔ خدا معلوم اس کی زندگی کا یہ خفیہ راز کیا ہے؟ کیوں ہے؟ اور کس طرح ہے اور اس کے اسباب و وجوہات کیا ہیں؟

اس کی تیسرا زندگی وہ ہے جس میں اس نے آہستہ آہستہ مہدویت سے لے کر مسیح عیسیٰ ابن مریم ہونے کا دعویٰ کیا اور اب اسکے پیروکار اس کو ”حضرت جی“ کا لقب دیتے ہیں۔ اس دعوے کے آغاز میں جب وہ لکشمی گنگردہ دہلی میں مقیم تھا تو وہاں کے مقامی لوگوں سے اس کی ملاقاتیں ہوتی رہیں لیکن جب سے اس نے دہلی چھوڑا اُسی وقت سے وہ اب تک روپوش ہے۔ اس کے قبیل کبھی اُس کا قیام اور نگ آباد مہارا شہر میں بتاتے ہیں اور کبھی کسی دوسری جگہ کی بھی نشاندہی کرتے ہیں؛ لیکن روپوش کے اس دور میں اُس سے صرف انہی لوگوں کی ملاقاتیں ہو رہی ہیں جو اسکے مقرر کردہ ایجنٹوں کے ذریعہ پہلے اپنے دین واہیاں کو اس کے ہاتھ فروخت کر دیں؛ اگر کوئی اس کے ایجنٹوں کے بغیر اس سے ملنا چاہے تو مشکل ہی بلکہ ناممکن نظر آتا ہے۔

رقم سطور نے اور نگ آباد کا بھی سفر کیا کہ شاید اس سے ملاقات کر کے براہ راست اس کے دعوے کی تتفق و تفیش کا موقع ملے لیکن وہاں بھی اس سے ملاقات ممکن نظر نہ آئی پھر دہلی میں اس کے ایجنسٹوں سے بھی ملاقاتیں کیں اور بہت سے مسلمانوں کی موجودگی میں اس کے دعاویٰ کی تحقیق و تفیش کی، اُس کے ایجنت اُس کے دعوے کی تصدیق تو کرتے ہیں لیکن براہ راست نہ اُس سے بات کرتے ہیں اور نہ ملاقات کرانے پر آمادہ ہیں ”لعل الله يُحِدِّثُ بَعْدَ ذَالِكَ أَمْرًا“۔

عجیب بات ہے کہ جو لوگ اس کے ہاتھ اپنا ایمان فروخت کر رہے ہیں وہ یہ نہیں سوچتے کہ جس شخص کی زندگی کا کوئی گوشہ واضح نہیں وہ دوسروں کیلئے مہدی کیا بنے گا؟ کچھ نوجوان چند علامات قیامت پڑھ کراتے باخ نظر اور پختہ ایمان والے بن جاتے ہیں کہ وہ شکیل بن حنیف کو حضرت مہدی اور حضرت عیسیٰ ابن مریم کا مصدق مان بیٹھتے ہیں، جب وہ شکیل سے ملتے ہیں تو ان کو کوئی بتانے والا بتاتا ہے کہ یہ حضرت جی امام مہدی ہیں اور عیسیٰ ابن مریم ہیں۔ سوال یہ ہے کہ اگر دینی علوم سے ناواقفیت کے سبب ان کا ایمان اتنا ہی کمزور ہے تو کم از کم اپنی عقل سے ہی کچھ کام لیں اور جب شکیل سے ملیں تو خود شکیل سے یا اس کے ایجنسٹوں سے یہ تو معلوم کریں کہ اس کی ماضی کی زندگی داغدار ہے یا بے داغ؟ اس کا بچپن، اس کی تعلیمی زندگی کے پُر اسرار احوال، جوانی اور کھانے کمانے کے دھندوں میں اس کا کردار کیا ہے؟، اسکے دوستوں اور ہم عمروں کے ساتھ آسکی آپ بیتی خود بتائے گی کہ وہ مہدی اور عیسیٰ ہونا تو بہت بڑی بات؛ شاید ایک سچا اور شریف انسان بھی کھلانے کا مستحق نہ ہٹھرے۔ کانج کے جن ہاٹلوں میں اس کی جوانی کا آغاز ہوا، کیا شکیل اپنی بے داغ زندگی کا کوئی ثبوت وہاں سے پیش کر سکتا ہے؟ جس گاؤں میں اسکی زندگی کے پیشتر اوقات گذرے ہیں کیا وہاں سے اپنی صداقت

وامانت کی تصدیق پیش کر سکتا ہے؟ اپنے ساتھ کار و بار میں لگے دوستوں کی فہرست بتا سکتا ہے؟ - امید ہے کہ ان ایمان فروشوں کو ہربات کا جواب نفی میں ملے گا۔ اگر کوئی شخص قرآن و حدیث کو اسکی خود ساختہ مہدویت کے لئے تختہ مشق بنائے تو اسکے پیروکار خوب باقی کریں گے اور من گھڑت تاویلات پیش کرنے میں بڑھ کر چڑھ کر حصہ لیں گے اور جہاں کہیں اسکی شخصی زندگی زیر بحث آئے تووضاحت تو دور کی بات، گفتگو کرنا چھوڑ دیتے ہیں۔ ظاہری بات ہے کہ جس بڑے منصب کو اسکے لیے تجویز کیا جا رہا ہے اس کا حق یہ ہے کہ اسکے دعوے سے قبل اسکی زندگی کو موضوع بحث بنایا جائے اسکے شب و روز کے آئینہ میں اسکی شخصیت جانچی، پرکھی جائے، دعاویٰ کا معاملہ تو بہت بعد کا ہوتا ہے۔ پھر کیا وجہ ہے کہ شکلیل اور اسکے پیروکار اسکی ماضی کا حساب دینے سے تو گھبراتے ہیں؛ بس اُن کی ساری دلچسپی قرآن و حدیث کو مشق سخن بنانے میں نظر آتی ہے؟ -

بہر کیف؛ اس کے وہ پیروکار جو اسکے مکروفریب کا شکار رہ چکے تھے اور برہ راست انہوں نے اس سے ملاقاتیں بھی کیں اور پھر حقائق سے واقف ہو کر انہوں نے تو بہ کر کے دوبارہ اسلام قبول کر لیا، اُن کے ذریعہ شکلیل کے خیالات و نظریات کے سلسلے میں جو معلومات جمع ہوئیں، رقم سطور نے اُن کی روشنی میں علمائے اسلام سے استفتاء کیا تاکہ مسلمانوں کو معلوم ہو جائے کہ شکلیل اور اسکے تبعین کا اس جمہوری ملک میں شرعی حکم کیا ہے؟ اور مسلمان انہی فتاوا جات کے مطابق ملکی قوانین کا احترام کرتے ہوئے شکلیل کے تبعین کے ساتھ پیش آئیں۔ بعض دیگر احباب نے بھی پہلے سے اپنے طور پر استفتاء کر رکھا تھا اُن کو بھی شامل کر لیا گیا ہے تاکہ ہر طرح کے احکامات یکجا جمع ہو جائیں اور مسلمان اُن سے استفادہ کریں۔

شاہ عالم گور کھپوری

۲ ربیع الثانی ۱۴۳۷ھ مطابق ۱۳ جنوری ۲۰۱۶ء

## استفتاء (۱)

حضرات علماء کرام و مفتیان عظام! زید مجدد کم  
السلام علیکم و رحمة اللہ و برکاتہ

شکلیل بن حنیف مدعا مہدویت و مسیحیت کے مندرجہ ذیل خیالات و نظریات کی روشنی میں شکلیل اور اس کے تبعین کے متعلق شرعی احکام مطلوب ہیں۔ بعض لوگ اس غلط فہمی میں بتلا ہیں کہ شکلیل کے عقائد و نظریات قبول کرنے سے کوئی شخص اسلام سے خارج نہیں ہوتا بلکہ وہ بھی مسلمان ہے اور مسلمان کہلانے کا حق دار ہے۔

راقم سطور نے شکلیل بن حنیف کی تحریروں میں سے صرف ان دعاویٰ کو پیش کیا ہے جن کو بچشم خود مطالعہ کیا ہے۔ امید کہ حضرات مفتیان کرام شکلیل اور اس کے تبعین سے نکاح، وراثت اور مسلم قبرستان میں تدفین وغیرہ کا شرعی حکم واضح کر کے عند اللہ ماما جور ہوں گے۔ اسکے نظریات کی تفصیل حسب ذیل ہے۔

(۱) حضرت عیسیٰ ابن مریم اور حضرت محمد بن عبد اللہ المهدی سے متعلق تمام مروی روایتوں کو غیب کا علم بتا کر اپنی من مانی تاویل کرتا ہے چنانچہ لکھتا ہے کہ:

”چونکہ پیش گوئیاں غیب کا علم ہے اس لیے وقت سے پہلے کوئی بھی اس کے بارے میں قطعی فیصلہ نہیں کر سکتا۔ صرف اپنا گمان ہی ظاہر کر سکتا ہے۔ پس جس وقت کوئی پیشین گوئی صادر ہوا سی وقت کے تمام حالات ضروری نہیں ہے کہ پہلے سے کئے گئے تمام گمانات کے موافق ہیں۔ (سمبلی کی عقل کا علمی محاسبہ ۲۲)

(۲) اس کا دعاویٰ ہے کہ رسول اللہ ﷺ نے حضرت مهدی سے متعلق جو پیش گوئیاں کی ہیں وہ سب گنجلک ہیں غیر واضح ہیں ان کی وضاحت خدا سے علم پا کر اب شکلیل بن حنیف کرے گا اور جو کچھ وہ بتائے گا وہی بات صحیح مانی جائے (متفرق مقامات کا خلاصہ)

(۳) اس کا کہنا ہے کہ مہدی، تمام لوگوں کی ہدایت کے لیے نہیں آئیں گے، لہذا شکلیں کو اگر سب لوگ مہدی نہ مانیں تب بھی اس کے دعویٰ مہدویت پر فرق نہیں پڑتا، چنانچہ لکھتا ہے:

”اب رہی یہ بات کہ کیا مہدی دنیا کے تمام لوگوں کو ہدایت دیں گے اور دنیا کے تمام لوگوں میں انصاف قائم کریں گے؟..... اللہ پاک نے دنیا میں کوئی ایسا آسمانی رہبر نہیں بھیجا جس کے ہاتھ میں ہدایت رکھی ہو کہ وہ جس کو چاہے ہدایت یافتہ بنادے..... تو مہدی کے ذمہ کیوں رکھی جائے گی کہ وہ ساری دنیا کے لوگوں کو زبردستی ہدایت دیدے۔ (فتاوے کی حیثیت اور اس کا جواب مؤلفہ شکلیل بن حنیف ص ۹)

(۴) حضرت عیسیٰ ابن مریم علیہ السلام کے نزول من السماء کا منکر ہے، ان کی دوسری بار پیدائش کا قائل ہے۔ چنانچہ لکھتا ہے:

”صحاب ستہ کی کسی بھی روایت میں عیسیٰ علیہ السلام کے آسمان سے آنے کا کوئی بھی ذکر نہیں ہے تو کیا صحاب ستہ کے تمام محدثین نے آسمان (من السماء) کے لفظ کو غائب کر دیا؟ نہیں! صحیح بات یہی ہے کہ حضور صلی اللہ علیہ وسلم نے عیسیٰ کی پیدائش کا صاف صاف ذکر کیا ہے اور آسمان سے آنے کا صحاب ستہ میں کوئی ذکر نہیں ہے۔ (فتاوے کی حیثیت اور اس کا جواب مؤلفہ شکلیل بن حنیف ص ۱۸)

(۵) اس کا کہنا ہے کہ عیسیٰ ابن مریم اور محمد بن عبد اللہ المہدی دونوں ایک ہی شخصیت کا نام ہے، اور خود کو ان کا مصدق بتاتا ہے۔ چنانچہ لکھتا ہے:

”صحاب ستہ میں مہدی اور عیسیٰ کے نام کی کئی روایتیں ہیں مگر کسی ایک بھی حدیث میں عیسیٰ اور مہدی دونوں ناموں کا کہیں ذکر نہیں ہے۔ مزید یہ کہ ابن ماجہ میں عیسیٰ علیہ السلام اور مہدی علیہ السلام کو صاف صاف ایک ہی شخصیت بتایا گیا ہے۔

(فتاوے کی حیثیت اور اس کا جواب مؤلفہ شکلیل بن حنیف ص ۱۹)

سوال یہ ہے کہ کیا صحابہ میں مہدی اور عیسیٰ کے نام کی کئی روایتیں ہیں مگر کسی ایک بھی حدیث میں عیسیٰ اور مہدی دونوں ناموں کا کہیں ذکر نہیں ہے؟۔ بحوالہ کتاب وضاحت فرمائی جائے۔

شاہ عالم گورکھپوری

نائب ناظم کل ہند مجلس تحفظ ختم نبوت دارالعلوم دیوبند

۱۴ ربیع الاول ۱۴۳۲ھ مطابق ۲۲ جنوری ۲۰۱۳ء

## جواب دارالافتاء دارالعلوم دیوبند

الجواب وبالله العصمة والتوفيق . حامدا ومصليا .

(۱) تمہیداً عرض ہے کہ حضرت نبی اکرم صلی اللہ تعالیٰ علیہ وسلم نے ارشاد فرمایا کہ ایک ایسا سخت کافتنہ آنے والے ہے کہ اس کے اثرات سے امت کا کوئی بھی آدمی نہ پچ گا جب یہ سمجھا جائے گا کہ اب فتنہ ختم ہو گیا تو پھر اس کی کوئی شاخ نکل آئے گی اخ (مشکوٰۃ براویۃ الی داؤد ۳۶۳) دوسری حدیث شریف میں ہے کہ عنقریب ایسے خطرناک فتنے آنے والے ہیں کہ جن میں آدمی صحیح کو مومن ہو گا شام کو کافر ہو جائیگا مگر وہ شخص کہ جس کو اللہ پاک علم کی بدولت زندہ رکھے (دارمی) علم کی بدولت زندہ رکھنے کا صاف مطلب یہی ہے کہ وہ کفر و ایمان کی حدود سے واقف ہو۔

اس مختصر تمہید کے بعد عرض ہے کہ آنے والے فتنوں میں بے شمار مہدویت کے دعویداروں کا فتنہ یہی ہے آج کل تو جھوٹے مہدویوں کے فتنوں کا سیلا ب آیا ہوا ہے اسی میں سے شکلیل بن حنیف کا فتنہ بھی ہے شکلیل کی آنکھوں پر گنجک معنی کا ایسا چشمہ جڑا ہوا ہے کہ حضرت مہدی علیہ الرضوان کی پیشین گوئی والی احادیث میں اس شخص کو گنجک ہی گنجک دکھلانی دیتی ہے حتیٰ کہ بے غبار متواتر احادیث مبارکہ بھی اس کو غیر واضح نظر

آتی ہیں۔ مگر تجھب ہے کہ جب یہ جھوٹا مہدی اپنی مہدویت اور مسیحیت کو ثابت و کشید کرتا ہے تو وہی احادیث اپنے حق میں واضح اور قطعی قرار دے کر جھوٹی مہدویت و مسیحیت پر ایمان لانے کی دعوت دیتا ہے۔ اُس وقت نہ شکلیں موصوف کو اور نہ ہی اسکے حامیوں کو ان احادیث میں کوئی گنجک نظر آتی ہے نہ ہی کسی سے وہ یہ کہتا ہے کہ ان گنجک معنی کی وجہ سے ہم کسی طرح مہدی یا مسیح نہیں ہو سکتے بلکہ یہ صرف ہمارا گمان ہی گمان ہے اور قطعی علم ہم کو ہرگز حاصل نہیں، گویا کہ شکلیں اور اس کے حامی جو غلط معنی اپنی حماقت سے گھٹریں وہ تو حق اور صحیح ہیں اور جو کچھ مہدی کے متعلق حضرت رسول اکرم صلی اللہ علیہ وسلم ارشاد فرمائیں وہ یقین کے لائق نہیں اس لیے کہ اس میں گنجک ہی گنجک ہے۔ اس سلسلہ میں عرض ہے کہ شکلیں اور دیگر سب لوگوں کو سوچنا چاہئے کہ جو بات شکلیں کہتا ہے کیا کوئی عقلمند کسی درجہ میں اس کو باور کر سکتا ہے؟

### چند واضح نشانیاں

حضرت مہدی کے متعلق احادیث شریفہ میں بہت تفصیلات ہیں کہ جن میں واضح اور صاف علامات و نشانیاں مذکور ہیں ان میں سے چند احادیث مبارکہ کا ترجمہ بحوالہ نقل کیا جاتا ہے۔

(۱).....حضرت عبد اللہ ابن مسعود رضی اللہ عنہ سے روایت ہے کہ حضرت نبی اکرم صلی اللہ تعالیٰ علیہ وسلم نے ارشاد فرمایا کہ دنیا ختم نہ ہوگی یہاں تک کہ عرب کا مالک (حکمران) ہوگا میرے اہل بیت میں سے ایسا شخص جس کا نام میرے نام کے موافق ہوگا (ترمذی شریف ج ۲ ص ۳۶۲ ابو داؤد شریف ج ۲ ص ۲۳۲)

(۲).....حضرت عبد اللہ ابن مسعود رضی اللہ عنہ کی ہی دوسری روایت ہے کہ ارشاد فرمایا رسول اللہ صلی اللہ علیہ وسلم نے کہ اگر دنیا کا صرف ایک دن بھی باقی رہ جائے تب

بھی اللہ پاک اس کو طویل کر دے گا یہاں تک کہ کھڑا کر دے گا ایسے شخص کو کہ جو میرے اہل بیت میں سے ہو گا اس کا نام میرے نام کے اور اس کے والد کا نام میرے والد کے نام کے مطابق (محمد ابن عبد اللہ) ہو گا (ابوداؤ دج ۲۳۲ ص ۲۳۲)

(۳) ..... مشکلۃ شریف میں بحوالہ ابو داؤ د شریف ایک حدیث ہے ام المؤمنین حضرت ام سلمہ رضی اللہ عنہا رسول اللہ صلی اللہ تعالیٰ علیہ وسلم کا ارشاد نقش فرماتی ہیں کہ ایک خلیفہ (بادشاہ) کی موت پر (ان کی جانشینی کے سلسلہ میں) لوگوں کے مابین اختلاف ہو جائیگا پس اہل مدینہ میں سے ایک شخص وہاں نکل کر مکہ کی طرف بھاگ آئیں گے (یہ شخص محمد بن عبد اللہ المہدی ہوں گے) ..... لوگ ان کو مجبور کر کے حجر اسود اور مقام ابراہیم کے درمیان ان کے ہاتھ پر بیعت کریں گے ..... پھر ان کے مقابلہ کے لئے ایک لشکر ملک شام سے بھیجا جائیگا اور اس لشکر کو مقام بیداء (مکہ و مدینہ کے درمیان ایک جگہ کا نام ہے) پر زمین میں دھنسا دیا جائیگا ..... جب اس لشکر کے دھنس کر ہلاک ہو جانے کو لوگ دیکھو اور سن لیں گے تو ملک شام کے ابدال اور عراق کے نیک لوگوں کی جماعتیں آپ کی خدمت میں حاضر ہو کر آپ کے ہاتھ پر بیعت کریں گے ..... اسلام اپنی گردن زمین میں ڈال دے گا (یعنی پوری روئے زمین میں پھیل جائیگا) محمد بن عبد اللہ المہدی سات سال زمین میں (بجیت خلیفہ) رہیں گے پھر آپ کی وفات ہو گی اور مسلمان نماز جنازہ پڑھیں گے (ابوداؤ دج ۲۳۲ مشکلۃ شریف ۲۷۱)

(۴) ..... (محمد بن عبد اللہ المہدی قسطنطینیہ میں مجاز جنگ پر ہوں گے وہاں سے) خروج دجال کی خبر سن کر اس کے مقابلہ کے لئے ملک شام واپس آ جائیں گے اسی درمیان میں کہ لڑائی کی تیاری فرمائی ہے ہوں گے نماز کا وقت ہو جائیگا نماز کے لئے صافیں درست کی جا رہی ہوں گی کہ اتنے میں حضرت عیسیٰ علیہ السلام (آسمان سے)

نازل ہوں گے اور اس نماز کی امامت حضرت عیسیٰ ابن مریم علیہما السلام کے حکم سے محمد بن عبد اللہ کرامیں گے اور حضرت عیسیٰ علیہ السلام ان کی اقتداء میں نماز پڑھیں گے۔  
(مشکوٰۃ شریف ۳۶۲ تا ۳۸۰)

یہ چند احادیث کا ترجمہ ہم نے کر دیا ہے جو حضرت محمد بن عبد اللہ المہدی سے متعلق ہیں کہ جن میں علامات و نشانیاں بہت صاف اور واضح انداز پر مذکور ہیں کہ جن میں کچھ بھی گنجک نہیں۔ جو لوگ شکلیں کے حامی ہیں ان کو غور کر کے اپنے گریبانوں میں جھائک کر اپنے اپنے دل سے جواب لینا چاہئے کہ کیا شکلیں کا نام محمد ہے اور اس کا باپ حنیف نہیں بلکہ عبد اللہ نامی کوئی شخص ہے؟ (ب) کیا شکلیں سے بیعت خلافت حجر اسود اور مقام ابراہیم کے درمیان ہوئی ہے؟ (ج) کیا شکلیں موصوف سے ملک شام کے ابدال اور عراق کی جماعتوں نے آکر مکہ المکرہ میں بیعت کی ہے؟ (د) کیا شکلیں کے زمانہ میں مذہب اسلام پوری زمین میں پھل گیا ہے؟ (ه) کیا حضرت عیسیٰ ابن مریم علیہما السلام کا نزول شکلیں کے زمانہ میں ہوا ہے؟ (و) کیا حضرت عیسیٰ علیہ السلام نے شکلیں کی اقتداء میں نمازاداء فرمائی ہے؟ (ز) کیا شکلیں قسطنطینیہ کے محاذ جنگ سے دجال اکبر کی خبر سن کر ملک شام تشریف لائے ہیں؟ اگر ان سب امور کا جواب نفی میں ہے اور یقیناً نفی میں ہے تو جس طرح اب تک بہت سارے جھوٹے مہدی اپنی اپنی راگ الاپ کر دنیا سے نامراد چلے گئے اور امت کے سودا اعظم نے ان کو کسی درجہ میں لاٽ اعتمان نہیں سمجھا اور جھوٹا قرار دے کر ان کے فتنہ سے خود بھی بچے اور پوری امت کو بچانے کی تدبیریں اختیار کیں اسی پر شکلیں موصوف کو بھی قیاس کرنا چاہئے۔

(۱) تا (۵) تقریباً سب ہی نمبرات کا جواب آگیا اور الگ الگ جواب کی حاجت نہ رہی چونکہ شکلیں بن حنیف اور اس کے حامی متواتر احادیث اور ان کے صحیح معنی

سے منکر ہیں پس وہ دائرة اسلام سے خارج ہیں جو لوگ اس کے خلاف کہتے ہیں ان کا قول درست نہیں اہل اسلام کو شکیل بن حنیف اور ان کے تبعین سے رشیة منا کھت رکھنا جائز نہیں نہ اپنے قبرستان میں مدفن کی اجازت دینا جائز ہے۔ فتاویٰ شامی میں ہے۔  
 لا خلاف في كفر المخالف في ضروريات الإسلام وان كان من اهل القبلة  
 حج ۳۰۰ تحت مطلب البدعة خمسة اقسام (مطبوعہ زکریا دیوبند)

فقط والله سبحانه وتعالى اعلم۔

حررہ العبد محمود حسن غفرلہ بلند شہری دارالعلوم دیوبند

الموافق ۱۴۳۵ھ / ۱۰ مارچ ۲۰۱۲ء عیوم الاثنین

الجواب صحيح۔ وقار علی غفرلہ،

الجواب صحيح محمد نعمن سیتاپوری غفرلہ

الجواب صحيح جبیب الرحمن عف اللہ عنہ

الجواب صحيح فخر الاسلام

## استفتاء (۲)

بسم الله الرحمن الرحيم

کیا فرماتے ہیں علمائے عظام و مفتیان کرام اور شارحین دین اسلام، مسئلہ ذیل کے بارے میں کہ شکیل بن حنیف در بھگوی نے لکشمی نگر دہلی کی ایک مینارہ مسجد میں مہدی اور مسیح ہونے کا دعویٰ کر کے لوگوں میں انتشار پھیلا رکھا ہے۔ اور اس وقت اورنگ آباد میں ایک بستی "مہدی نگر" آباد کر کے وہیں مقیم ہے۔

اس نے اپنے دعویٰ مہدویت و مسیحیت کو فروغ دینے کے لئے مختلف یونیورسٹی

میں زیر تعلیم ملک کے مختلف صوبوں کے مسلم طلبہ جو دین سے تعلق رکھتے ہیں، انہیں صحاح ستہ کے نام پر شکلیل بن حنیف کی سائنسی دلائل پر مشتمل مواد کو پیش کر کے شکلیل کا دعویٰ مہدویت و مسیحیت ثابت کیا جا رہا ہے اور جب کوئی اسکے چنگل میں آ جاتا ہے تو اسے سب سے پہلے شکلیل کا ایک جانشین اپنے انڈر میں لیتا ہے پھر کچھ شرائط بتلا کر شکلیل بن حنیف کے ہاتھ چڑھا دیتا ہے۔ اس طرح سے آئے دن یہ حالات پیش آ رہے ہیں۔

اب مفتیان شرع سے سوال یہ ہے کہ:

(۱) کیا یہ شکلیل نامی شخص مہدی ہو سکتا ہے؟۔

(۲) جس مہدی کے آمد کی اطلاع دی گئی ہے، کیا ان کے جانشین بھی ہوں گے؟

(۳) کیا مہدی کے ہاتھ پر بیعت کے لئے لوگ پہلے ان کے جانشین کے ہاتھ پر بیعت ہو کر، پھر اصل مہدی تک پہنچیں گے؟ صحیح شکل ہواں کی مدل وضاحت

فرما کر ہماری راہنمائی فرمائیں، ہم آپ کے بیحد منون ہوں گے۔ والسلام

المستفتی: محمد شاہد انور بانگوی

مرکز التراث الاسلامی دیوبند

بریج الثانی ۱۳۵۵ھ مطابق ۳۰ فروری ۲۰۱۳ء

## جواب دارالافتاء مدرسہ شاہی مراد آباد

باسمہ سبحانہ و تعالیٰ

الجواب وبالله التوفيق .

(۱)..... احادیث شریف میں قیامت کے قریب مہدی نام کے جس شخصیت کے ظہور کی بات کہی گئی ہے اس کا مصدق سوال میں مذکور شخص (شکلیل ابن حنیف) ہرگز نہیں ہو سکتا اس لئے کہ مہدی موعود کا ظہور کمہ معظمه میں ہونے والا ہے اور یہ مذکور شخص

ہندوستان کا باشندہ ہے نیز مہدی ..... کا نام پیغمبر علیہ السلام کے نام کے موافق ہوگا اور وہ خانوادہ نبوت کے ایک فرد ہونگے اور اپنے زمانہ کے خلیفہ برحق ہونگے اور ان کی قیادت میں دشمنان اسلام سے شرعی جہاد کیا جائے گا نیز انہی کے زمانہ میں سیدنا عیسیٰ علیہ السلام کا آسمان سے نزول ہوگا اور اس طرح کی کوئی بات بھی شکلیں نامی شخص پر منطبق نہیں ہے لہذا یہ شخص قطعاً جھوٹا اور فربتی ہے اس کے فریب سے لوگوں کو بچانا لازم ہے۔ عن عبد الله قال قال رسول الله ﷺ لا تذهب الدنيا حتى

یملک العرب رجل فن أهل بيته يواطى اسمه اسمى (ترمذی شریف ۲/۲۷) (۲) ..... صحیح روایت سے ثابت ہے کہ حضرت مہدی اس وقت تک خلافت کی ذمہ داریاں انجام دیں گے جب تک کہ حضرت عیسیٰ علیہ السلام کا نزول نہیں ہو جاتا اور حضرت عیسیٰ علیہ اسلام کے نزول کے بعد حکومت حضرت عیسیٰ کے حوالے ہوگی اور حضرت مہدی ان کے وزیر بن کر کام کریں گے لہذا حضرت مہدی کے جانشین ہونے کا کوئی سوال نہیں ہے۔

عن ام سلمة قالت قال رسول الله صلى الله عليه وسلم يبأيع  
لرجل بين مكة والمقام عدة أهل بدر فيأتيه عصائب أهل العراق  
وابدال أهل الشام الخ (مجموع الزواائد ۳۱۷) وقد تواتر الأخبار  
واستفاضت بكثرة رواتها عن المصطفى ﷺ في المهدى وأنه  
من أهل بيته وأنه يملك سبع سينين ويملا الأرض عدلاً وأن  
عيسى عليه الصلاة والسلام يخرج فيساعدة على قتل الدجال  
وانه يؤم هذه الأمة وعيسى خلفه (تهذيب التهذيب ۹/۱۲۶)

(۳) ..... روایت سے ثابت ہے کہ حضرت مہدی مدینہ منورہ میں ہونگے اور یہ ایسا وقت ہوگا جبکہ لوگ کسی خلیفہ برحق کو تلاش کر رہے ہوں گے بارخلافت سے نچنے کیلئے

حضرت مہدی مدینہ منورہ سے مکہ معظّمہ چلے جائیں گے جہاں دوران طواف انہیں پہچان لیا جائے گا اور ان کے نہ چاہتے ہوئے بھی ان کے دست حق پرست پرخلافت کی بیعت کر لی جائے گی لہذا ایہ دعویٰ کہ پہلے حضرت مہدی کے جانشین سے بیعت ہو گی پھر حضرت مہدی سے بیعت ہو گی قطعاً غلط ہے۔

عن ام سلمة زوج النبی صلی اللہ علیہ وسلم قال یکون اختلاف عند موت خلیفۃ فیخرج رجل من أهل المدینة هارباً إلی مکہ فیهاتیه ناس من أهل مکہ فیخر جونه و هو کارہ فیبا یعنونه بین الرکن والمقام و یبعث اليه بعث من الشام فیخسف بهم با لبیداء بین مکہ والمدینة فاذارأی الناس ذلك أتاہ ابدال الشام و عصایب اهل العراق.....الخ (ابوداؤ ۵۸۹/۲، مجمع الزوائد ۳۱۲/۷)

فقط والله سبحانہ اعلم

أملاہ احقر محمد سلمان منصور پوری  
دارالافتاء جامعقا سمیہ مدرسہ شاہی مراد آباد

۱۴۳۵/۲/۱۷

الجواب صحيح - شییر احمد عفان اللہ عنہ  
۲۲ ربیع الثانی ۱۴۳۵ھ مطابق ۲۲ فروری ۲۰۱۳ء

استفتاء (۳)

حضرات مفتیان کرام و علماء دین سے مندرجہ ذیل مسئلہ میں شرعی حکم مطلوب ہے امید ہے کہ دلائل کے ساتھ وضاحت فرمائیں گے۔

(۱) ..... جو مسلمان شکیل بن حنیف در بھنگوی کو احادیث صحیح میں وارد محمد بن عبد اللہ المہدی کا مصدق مانتے ہوئے اسے مہدی اور مسیح مانتے ہیں ایسے لوگوں کو

مسلمانوں میں سے شمار کیا جائے یا نہیں۔ اگر مسلمانوں میں سے وہ نہیں ہیں تو ان کے ساتھ مسلمانوں جیسا میل جوں رکھنا، ان کے شادی وغیری میں شرکت یا خود ان کو اپنے گھر دعوت وغیرہ میں بلا نازروئے شرع کیسا ہے؟۔

(۲)..... جو لوگ یہ کہتے ہیں کہ وہ شکلیل بن حنیف کے ہاتھ پر بیعت ہو چکے ہیں اُن کے اس عمل کو بیعت سے تعبیر درست ہے یا نہیں؟ نیز ایسے لوگوں کو مسلمانوں کی مساجد میں دخول اور عبادت گزاری کی اجازت ہے یا نہیں؟۔ متولیان مساجد اور عام مسلمان اس معاملہ میں کیا کریں؟۔

(۳)..... شکلیل بن حنیف کے ماننے والے بھی اپنی عبادات کو نماز، روزہ، تلاوت وغیرہ کہتے ہیں کیا اُن کا اس طرح کہنا صحیح ہے؟ اگر نہیں تو مسلمان اُن کی عبادات کو کیا نام دیں اور کیا کہیں؟۔ دلائل کی روشنی میں واضح فرمایا جائے تا کہ مسلمانوں کو شرعی رہنمائی مل سکے۔

المستفتی - محمد احمد گورکھپوری، ایم اے  
بیلوار، گورکھپور۔ ۲۳ مارچ ۲۰۱۳ء

## جواب دارالافتاء دارالعلوم دیوبند

بسم الله الرحمن الرحيم

الجواب وبالله العصمة وال توفيق . حامداً و مصلياً و مسلماً

(۱)..... مہدی اور مسیح سے متعلق جواحدیث صحیح متواترہ ہیں اُن احادیث کو شکلیل بن حنیف درج گنوی پر چسپاں کر کے جو لوگ اُس (شکلیل) کو مہدی مانتے ہیں وہ از خود دائرۃ الاسلام سے باہر ہیں ایسے لوگوں کے ساتھ میل جوں اسلامی رواداری اُن کی شادی وغیری میں شرکت اُن کی تقریبات میں جانا یا اُن کو مسلمانوں کی تقریبات میں بلا نازر جائز

نہیں ہے۔ قال اللہ تعالیٰ: فلا تقد ع بعد الذکری مع القوم الظالمین (انعام) (۲)..... ایسے شخص کے ہاتھ پر بیعت کرنے کے عمل کو بیعت نہیں بلکہ مرتد ہونا کہا جائے گا جو حرام اور گناہ ہے۔ اور جب شکلیل بن حنیف اور اس کے پیروکار اسلام میں داخل ہی نہیں ہیں تو ان کو اپنی مساجد میں عبادت گزاری وغیرہ کی اجازت دینا شرعاً درست نہیں، متولیان مساجد اور تمام مسلمانوں پر لازم پر ہے کہ ان کو اپنے مساجد سے دور اور پاک رکھیں۔

(۳)..... اسلام کے لیے مخصوص اصطلاحات کا استعمال جیسے قادیانیوں اور دیگر کافروں کے لیے جائز نہیں ایسے ہی شکلیل بن حنیف کے پیروکاروں کے لیے بھی جائز نہیں۔ مسلمانوں کو ان لوگوں کی عبادات کو بجائے نماز کے، پوجا سے اور روزہ کو برداشت و اپاؤس سے اور تلاوت کو پڑھنے سے تعبیر کرنا چاہئے تاکہ اسلامی اصطلاحات کے استعمال سے دوسرا مسلمانوں کو مغالطہ نہ ہو اور غلط فہمی میں کوئی ان کو مسلمان نہ سمجھ بیٹھے۔ اس سلسلہ میں مولانا شاہ عالم گورکھپوری نے اپنی کتاب ”فتنه کا دیانت“ اور اسلامی اصطلاحات، میں قدر تفصیل سے کلام کیا ہے یہ کتاب دارالافتاء دارالعلوم دیوبند کی مصدقہ ہے اسے مطالعہ میں رکھا جائے تو انشاء اللہ، بہت فائدہ ہوگا۔

حررہ العبد محمود حسن غفرلہ بلندشہری دارالعلوم دیوبند  
۱۶ ربیع الثانی ۱۴۳۵ھ الموافق ۲۰۱۲ء یوم الاشین

الجواب صحيح حبیب الرحمن عفان اللہ عنہ  
الجواب صحيح وقار علی غفرلہ  
الجواب صحيح فخر الاسلام

## استفتاء (۲)

گرامی قدر حضرت مفتی صاحب! السلام علیکم و رحمۃ اللہ و برکاتہ عرض ہے کہ: (۱) ..... ضلع در بھنگہ صوبہ بہار کے رہنے والے شکیل بن حنفی نامی ایک شخص کا دعویٰ ہے کہ حضرت مسیح عیسیٰ ابن مریم علیہ السلام کا آسمان سے نزول نہیں ہو گا بلکہ وہ پیدا ہونگے۔ چنانچہ اپنے اس نظریہ کی وضاحت کرتے ہوئے لکھتا ہے:

(الف) ..... عیسیٰ علیہ السلام کے متعلق کئی پیشین گویاں صحابہ ستہ کی الگ الگ کتابوں میں ہے۔ بخاری اور مسلم میں تو عیسیٰ علیہ السلام کی پیدائش کا صاف صاف ذکر ہے..... صحابہ ستہ کی کسی بھی روایت میں عیسیٰ علیہ السلام کے آسمان سے آنے کا کوئی بھی ذکر نہیں ہے تو کیا صحابہ ستہ کے تمام محدثین نے آسمان (من السماء) کے لفظ کو غائب کر دیا؟ نہیں! صحیح بات یہی ہے کہ حضور صلی اللہ علیہ وسلم نے عیسیٰ کی پیدائش کا صاف صاف ذکر کیا ہے اور آسمان سے آنے کا صحابہ ستہ میں کوئی ذکر نہیں ہے۔“

(ب) ..... ”اگر کوئی یہ سمجھتا ہے کہ عیسیٰ علیہ السلام آسمان سے آئیں گے تو وہ صحابہ ستہ میں درج عیسیٰ علیہ السلام سے متعلق کسی ایک بھی روایت میں آسمان (یعنی من السماء) کا لفظ دکھائے۔ کوئی یہ سمجھتا ہے کہ عیسیٰ علیہ السلام پیدا نہیں ہو سکتے تو وہ بخاری اور مسلم میں عیسیٰ علیہ السلام کی پیدائش کے الفاظ پر غور کرے)

(فتاوے کی حیثیت اور اس کا جواب ص ۱۸، مؤلفہ شکیل بن حنفی)

مذکورہ بالاقریوں سے حضرت عیسیٰ ابن مریم علیہ السلام کے نزول من السماء کا انکار اور دوبارہ پیدائش کا نظریہ واضح ہے۔ اس نظریہ کا پرچار زبانی طور پر اس کے تبعین بھی کرتے رہتے ہیں۔ اب سوال یہ ہے کہ مذکورہ خیال و نظریہ کا حامل شخص اور اس کے تبعین اسلام میں داخل ہیں یا نہیں؟ ایسے لوگوں کو مسلمان مانا جائے یا کافر؟ نیز اس عقیدہ کے حامل فرد یا جماعت کو مسلمانوں کی مساجد میں داخل ہونے کی اجازت ہے یا نہیں؟۔ وضاحت کے ساتھ شرعی حکم مطلوب ہے؟۔

(۲).....اسلامی عقیدہ کے مطابق ایک شخصیت حضرت عیسیٰ ابن مریم علیہ السلام کی ہے جن کا لقب قرآن مجید میں ”مسیح“ بیان کیا گیا ہے۔ اور ایک شخصیت ہے حضرت محمد بن عبد اللہ کی ہے جن کا لقب احادیث مبارکہ میں ”المہدی“ بتایا گیا ہے۔ اگر کوئی شخص دعویٰ کرے کہ منصب اور ذات، دونوں اعتبار سے یہ دونوں، دونوں شخصیتیں نہیں بلکہ ایک ہی شخصیت ہیں۔ یعنی منصب کے اعتبار سے تو دونوں کو ایک مانتا ہی ہے شخصیت اور ذات کے اعتبار سے بھی دونوں کو ایک مانتا ہے جبکہ اسلامی عقائد میں دونوں شخصیات کی خصوصیات و امتیازات واضح ہیں جن کی بنا پر ایک کو نبی اور دوسرے کو مہدی مانا گیا ہے۔ مثلاً، شکلیل بن حنفی لکھتا ہے:

”صحاب ستہ میں مہدی اور عیسیٰ کے نام کی کئی روایتیں ہیں مگر کسی ایک بھی حدیث میں عیسیٰ اور مہدی دونوں ناموں کا کہیں ذکر نہیں ہے۔ مزید یہ کہ ابن ماجہ میں عیسیٰ علیہ السلام اور مہدی علیہ السلام کو صاف صاف ایک ہی شخصیت بتایا گیا ہے۔“  
(فتاوے کی حیثیت اور اس کا جواب، صفحہ ۲۰۷ مؤلفہ شکلیل بن حنفی)

سوال یہ ہے کہ ان دونوں شخصیات کو ایک مانے میں غیر نبی کو نبی کو غیر نبی ماننا لازم آتا ہے یا نہیں؟ اور یہ قول صرف موجب تضليل و تغلیط ہو گایا موجب تکفیر بھی؟ واضح لفظوں میں شرعی حکم مطلوب ہے۔

(۳).....ایک شخص حضرت عیسیٰ ابن مریم علیہ السلام کو مسیح مانتا ہے اور مہدی بھی اور ایک شخص دور حاضر میں کسی شخص کو مطلق مہدی یا مہدی آخر الزمان مانتا ہے اور اسی کو مسیح عیسیٰ ابن مریم بھی مانتا ہے تو کیا دونوں کا حکم یکساں ہو گا یا مختلف؟ اس امر کی وضاحت کے ساتھ تضليل و تکفیر میں دونوں کا شرعی حکم بھی مطلوب ہے؟۔

المستفتی: شاہ عالم گورکپوری، نائب ناظم کل ہند مجلس تحفظ ختم نبوت دار العلوم دیوبند

## جواب دارالافتاء جامعہ مظاہر علوم سہار نپور

الجواب وبالله التوفيق.

(۱).....حضرت عیسیٰ علیہ السلام کے نزول من السماء کا عقیدہ متواتر نصوص سے ثابت اور زبان خاص و عام ہے تو اتر کے ساتھ امت میں یہ بات معروف چلی آ رہی ہے کہ وہ آسمان سے نازل ہو گئے، لہذا جو شخص حضرت عیسیٰ علیہ السلام کے نزول من السماء کا منکر ہو۔ خواہ ان کی دوبارہ آمد کا قائل ہو۔ اس کے لفڑا حکم ہو گا، علامہ انور شاہ کشمیریؒ اپنی معروف کتاب ”اکفار الملحدین“ میں فرماتے ہیں:

”ارباب حل وعقد کا اس پر اجماع ہو چکا ہے کہ ”ضروریات دین“ میں کوئی ایسی تاویل کرنا بھی کفر ہے جس سے اس کی وہ صورت باقی نہ رہے جو تو اتر سے ثابت ہے اور جو بتک ہر زمانہ کے خاص و عام سمجھتے اور سمجھاتے چلے آ رہے ہیں اور جس پر ان کا تعامل رہا ہے..... حاصل یہ کہ ہر وہ قطعی اور یقینی امر شرعی جو اس قدر واضح ہو کہ اس کی تعبیر کرنے والے الفاظ اور ان کے معنی کو ہر اعلیٰ، ادنیٰ اور متوسط درجہ کا آدمی بآسانی جانتا اور سمجھتا ہو اور ان کی مراد بھی اتنی واضح ہو کہ اس کے متعین کرنے کے لئے دلائل و برائین کی کھنچ تا ان کی ضرورت نہ ہو، ایسا امر شرعی جب صاحب شریعت علیہ السلام سے بطور تو اتر ثابت ہو تو اس پر یقینہ اور ہو بہاؤ نی طاہری صورت میں بغیر کسی تاویل و تصرف کے ایمان لانا فرض ہے اور اس کا انکار یا اسمیں کوئی تاویل و تصرف کرنا کفر ہے“ (اکفار الملحدین مترجم مولانا محمد ادريس میرٹھی ص ۱۳)

نیز اسی کتاب میں تحریر ہے:

”عیسیٰ علیہ السلام کا نزول حد تو اتر کو پہنچ چکا ہے، نیز اس پر امت کا اجماع بھی ہو چکا ہے، لہذا اس میں کوئی تاویل و تصرف یا تحریف کرنا کھلا ہوا کفر ہے“ (ص ۲۱)

ان اقتباسات سے واضح ہے کہ شخص مذکور جو عیسیٰ علیہ السلام کے نزول من السماء

کا منکر اور ان کی پیدائش کا قائل ہے۔ یہ اور اس کے قبیلین ایک امر متواتر میں بے جا تاویل و تحریف کرنے کی وجہ سے کافر ہیں اور ان کو اہل اسلام کی مساجد میں دخول کی اجازت نہیں ہے۔

(۲).....حضرت عیسیٰ اور حضرت مہدی علیہما السلام کے بارے میں ایک شخصیت کا قائل ہونا موجب کفر نہیں ہے اور اس کے قائل پر کفر کا حکم نہیں ہوگا، البتہ اس کے ضال اور گمراہ ہونے میں کوئی شبہ نہیں:

انَا لَا نَكْفُرُ أَهْلَ الْبَدْعِ وَالْأَهْوَاءِ إِلَّا أَنْ اتُو بِكُفْرٍ صَرِيحٍ لَا  
اسْتِلْزَامٍ لِأَنَّ الاصْحَّ أَنْ لَازِمَ الْمَذْهَبِ لَيْسَ بِالْبَالِزَمْ، وَمِنْ ثُمَّ لَمْ يَزُلْ  
الْعُلَمَاءُ يَعْامِلُونَ مِعْالِمَ الْمُسْلِمِينَ ..... لَأَنَّهُمْ وَانْ كَانُوا مُخْطَطِينَ  
غَيْرَ مُعَذُورِينَ حَقَّتْ عَلَيْهِمْ كَلْمَةُ الْفَسْقِ وَالضَّلَالِ إِلَّا أَنَّهُمْ لَمْ  
يَقْصِدُوا بِمَا قَالُوهُ اخْتِيَارَ الْكُفْرِ، وَانْمَا بَدَلُوا وَسَعَاهُمْ فِي اصَابَةِ  
الْحَقِّ فَلَمْ يَحْصُلْ لَهُمْ لَكُنْ تَقْصِيرُهُمْ بِتَحْكِيمِ عَقُولِهِمْ وَأَهْوَاتِهِمْ  
وَاعْرَاضِهِمْ عَنْ صَرِيحِ السُّنَّةِ وَالآيَاتِ مِنْ غَيْرِ تاوِيلٍ سَائِعٍ

(مرقاۃ المفاتیح ۱/۱۷۱)

(۳).....شخص اول ضال اور گمراہ ہے، جیسا کہ ذکر کیا گیا اور دوسرا شخص غیر بنی کو نبی تسلیم کرنے کی وجہ سے کفر کا مرتكب ہے۔ فقط اللہ اعلم

حرره العبد بشیر احمد غفرلہ

معین مفتی مدرسہ مظاہر علوم سہارنپور

۱۴۳۶ھ مطابق ۲۲ اپریل ۲۰۱۵ء

الجواب صحيح : محمد طاہر عفان الدین

الجواب صحيح : مقصود

## استفتاء نمبر (۵)

بِسْمِ اللَّهِ الرَّحْمَنِ الرَّحِيمِ

گرامی قدر حضرات مفتیان کرام دارالافتادار العلوم دیوبند! زید مجدد  
السلام علیکم و رحمۃ اللہ و برکاتہ

عرض ہے کہ:

گذشتہ چند سالوں سے امت میں ایک نیا فتنہ پیدا ہوا ہے، جس کے جال میں کانج اور یونیورسٹیوں کے طلبہ پھنستے چلے جا رہے ہیں، اور روز بروز اس فتنے کی سرگرمیاں بڑھتی جا رہی ہیں، آپ کے سامنے کچھ تفصیل پیش کی جاتی ہیں، آپ اس کی روشنی میں حکم شرعی سے آگاہ فرمائیں فرماؤں فرمائیں:

عثمان پور، ضلع دربھنگ، صوبہ بہار کے رہنے والے محمد شکیل بن عیف نامی شخص نے پہلے ظہور مہدی کی روایات میں تاویلات شروع کیں اور اپنے متعلق امام مہدی ہونے کا دعویٰ کیا، اس کے بعد حضرت عیسیٰ علیہ السلام کی نزول کے متعلق نصوص کی غلط تاویل و تشریح کی اور اپنے متعلق مسیح عیسیٰ بن مریم ہونے کا دعویٰ کر دیا اور اب وہ صاف طور پر اپنے کو امام مہدی اور مسیح عیسیٰ ابن مریم ہونے کا دعویٰ کرتا ہے اور جب قرآن و حدیث کی روشنی میں اس پر اعتراضات کیے جاتے ہیں تو اپنے جھوٹے دعوے کو سچ ثابت کرنے کے لیے نصوص میں مختلف غلط تاویلات اور تحریفات کرتا ہے جیسا کہ اس کی طرف منسوب تحریریات اور اس کے تبعین کے بیانات سے واضح ہے، اور اب وہ اپنے آپ کو امام مہدی اور عیسیٰ بن مریم کی حیثیت سے پیش کر رہا ہے اور اپنے تبعین سے اسی پر بیعت لے رہا ہے، اور اب اس کا یہ دعویٰ دو دوچار کی طرح واضح ہو گیا، جس کے متعدد ثبوت و شواہد ہیں، کچھ تفصیل پیش خدمت ہے:

(۱).....حضرت مسیح عیسیٰ ابن مریم علیہ السلام کے آسمان سے نزول فرمانے کے عقیدے میں تحریف کرتے ہوئے لکھتا ہے:

(الف): عیسیٰ علیہ السلام کے متعلق کئی پیشین گوئیاں صحاح ستہ کی الگ الگ کتابوں میں ہے۔ بخاری اور مسلم میں تو عیسیٰ علیہ السلام کی پیدائش کا صاف صاف ذکر ہے..... صحاح ستہ کی کسی بھی روایت میں عیسیٰ علیہ السلام کے آسمان سے آنے کا کوئی بھی ذکر نہیں ہے تو کیا صحاح ستہ کے تمام محدثین نے آسمان (من السماء) کے لفظ کو غائب کر دیا؟ نہیں! صحیح بات یہی ہے کہ حضور صلی اللہ علیہ وسلم نے عیسیٰ کی پیدائش کا صاف صاف ذکر کیا ہے اور آسمان سے آنے کا صحاح ستہ میں کوئی ذکر نہیں ہے۔“ (فتوے کی حیثیت اور اس کا جواب ص ۱۸، مؤلف محمد شکیل بن حنیف)

(ب): ”اگر کوئی یہ سمجھتا ہے کہ عیسیٰ علیہ السلام آسمان سے آئیں گے تو وہ صحاح ستہ میں درج عیسیٰ علیہ السلام سے متعلق کسی ایک بھی روایت میں آسمان (یعنی من السماء) کا لفظ دکھائے۔ کوئی یہ سمجھتا ہے کہ عیسیٰ علیہ السلام پیدا نہیں ہو سکتے تو وہ بخاری اور مسلم میں عیسیٰ علیہ السلام کی پیدائش کے الفاظ پر غور کرے)

(فتوے کی حیثیت اور اس کا جواب ص ۱۸، مؤلفہ شکیل بن حنیف)

(ج): ”صحاح ستہ میں مہدی اور عیسیٰ کے نام کی کئی روایتیں ہیں مگر کسی ایک بھی حدیث میں عیسیٰ اور مہدی دونوں ناموں کا کہیں ذکر نہیں ہے۔ مزید یہ کہ ابن ماجہ میں عیسیٰ علیہ السلام اور مہدی علیہ السلام کو صاف صاف ایک ہی شخصیت بتایا گیا ہے“

(فتوے کی حیثیت اور اس کا جواب، صفحہ ۲۰ مؤلفہ شکیل بن حنیف)

ذکورہ بالا تحریروں سے حضرت عیسیٰ ابن مریم علی نبینا و علیہ الصلوٰۃ والسلام کے نزول من السماء کا انکار اور دوبارہ پیدائش اور حضرت مہدی اور حضرت مسیح عیسیٰ بن مریم دونوں کے ایک ہونے کا نظریہ اچھی طرح واضح ہے۔

(۲).....ربيع الاول ۱۴۲۲ھ میں علاقہ لکشمی نگر کے باشندگان نے مدرسہ امینہ دہلی

کے مفتی صاحب سے شکلیل بن حنیف کے متعلق جب کہ وہ اُس وقت علاقہ لکشمی نگر ہی میں رہتا تھا، اس کے دعاوی ذکر کر کے استفشاء کیا، جس میں اس کے دعوی مہدویت کا بھی ذکر ہے، ملاحظہ فرمائیں:

”ایک شخص جس کا نام محمد شکلیل ہے بہار کا رہنے والا ہے علاقہ لکشمی نگر میں رہتا ہے اپنے آپ کو امام مہدی کہتا ہے اور لکشمی نگر کی جامع مسجد کو دمشق کی جامع مسجد کہتا ہے۔ صحابہ ائمہ اربعہ اور مدارس اسلامیہ اور تبلیغ کے کام کو غلط بتاتا ہے اپنے ساتھ چار آدمی رکھتا ہے جن کو خلیفہ بتاتا ہے۔۔۔۔۔ اور لوگوں کو پیغت کر رہا ہے اور کہتا ہے جو میری بات نہ مانے وہ کافر ہے۔ کیا اس کے خلاف اگر عوام احتجاج کریں یا اس کو ماریں تو درست ہے اور کیا یہ شخص مرتد ہے یا نہیں؟ اور جو اس کے ہاتھ پر پیغت ہو رہے ہیں ان کا کیا حکم ہے۔ مدلل جواب لکھیں تاکہ عوام جو گمراہ ہو بھی اس کو صحیح راستے پر لا سکیں“

(۳).....جنوری ۲۰۰۵ء میں ریش پارک کی بڑی مسجد اور لکشمی نگر کی دیگر بعض مساجد کے ائمہ وغیرہ نے دہلی میں صدر جمعیۃ علماء ہند (حضرت مولانا سید اسعد مدنی نور اللہ مقدس) کو خط لکھا جس میں وہ لوگ اپنے چشم دید حالات اور مشاہدات؛ بلکہ براہ راست شکلیل بن حنیف سے سنے ہوئے دعاوی کے الفاظ لکھتے ہیں:

”وہ کبھی یہ اعلان کرتا ہے کہ میں امام مہدی ہوں اور کبھی یہ کہتا ہے کہ میں حضرت عیسیٰ ہوں، لیکن اب باقاعدہ اس نے ایک ہال لے لیا ہے اور اس میں اپنے ساتھیوں کو جوڑ کر..... تلقین (پر چار) کرتا ہے“

یہ چشم دید لوگوں کے بیانات ہیں۔ شکلیل کا خود کو امام مہدی کہنا، عیسیٰ کہنا، اپنے نہ ماننے والوں کی تکفیر کرنا اور اپنے معتقدات کا پر چاہ کرنا وغیرہ سب کچھ ان حضرات کے تحریری بیان سے واضح ہے۔

(۲).....حضرت مہتمم صاحب دارالعلوم دیوبند کے حسب حکم کل ہند مجلس تحفظ ختم نبوت دہلی کی زیر نگرانی جب دہلی کے کئی علاقوں میں جناب مولانا شاہد انور بانگلوی اور مولانا محمد جنید رانچوی کارکنان مرکز التراث الاسلامی دیوبند اور خود راقم سطور (شاہ عالم گورکھپوری) نے شکلیں کے پیروکاروں کا تعاقب کیا اور اہل علاقہ کی مدد سے ان کو افہام و تفہیم کے لیے آمادہ کرنا چاہا تو انہوں نے یہی جواب دیا کہ ”هم بغیر کسی دلیل کے شکلیں بن حنیف کو امام مہدی اور مسیح مانتے ہیں.....اگر آپ لوگ ہمارے بطلان پر قرآن و حدیث بھی پیش کریں گے تو ہم اسے بھی نہیں مانتے“، شکلیں کے پیروکاروں کا یہ جواب سو شل میڈیا اور اخبارات نے بھی نشر کیا، ملاحظہ ہو روزنامہ ہندوستان ایکسپریس دہلی جمعہ ۱۷ فروری ۲۰۱۳ صفحہ ۸۔ ذرائع ابلاغ میں نشر ہونے کے باوجود شکلیوں نے اس کا کوئی تردیدی جواب بھی نہیں دیا جبکہ وہ ہر چھوٹی بڑی بات کا جواب دیتے رہتے ہیں، جیسا کہ انہوں نے مفتی محمود حسن صاحب بلند شہری مظلہ کے ایک فتوے کا اور جناب مولانا انصار اللہ قادری صاحب مبلغ مجلس تحفظ ختم نبوت ٹرست آندرھا پردیش کی ایک تحریر کا جواب دیا، اسی طرح اور کئی ایک علماء کے سوالات کے جوابات دیئے ہیں۔

(۵).....شکلیں بن حنیف کے ایک پیروکار کے بھائی: مولانا معراج الاسلام مظاہری ار ریاوی (مقیم بٹلہ ہاؤس جامعہ نگرنی دہلی) کی طرف سے دفتر تحفظ ختم نبوت کو ایک تحریر موصول ہوئی، جس میں انہوں نے شکلیں بن حنیف در بھنگوی کے متعلق یہ ذکر کیا کہ اس نے امام مہدی اور عیسیٰ ہونے کا دعویٰ کر رکھا ہے۔ پھر ۲۹ صفر ۱۳۳۵ھ میں یہ مع اپنے بھائی مولانا محمد منہاج الاسلام قاسمی اور ایک اور صاحب: مرضی بن مشتاق احمد (دہلی) دارالعلوم دیوبند آئے اور حضرت مہتمم صاحب سے ملاقات کر کے

زبانی گفتگو کے علاوہ شکلیل بن حنفی کے متعلق ایک تفصیلی تحریر پیش کی جس میں اس فتنہ کی سنگینی کو ذکر کیا، ان حضرات کی تحریر و بیان سے شکلیل بن حنفی کے عقائد اور اس کے پیروکاروں کے پرچار کا واضح ثبوت ملتا ہے اور یہ تحریرات منسلک استفتاء ہیں۔

(۶)..... جامع مسجد اوكھلا دہلی میں شکلیل کے خیالات و نظریات کے خلاف کل ہند مجلس تحفظ ختم نبوت دارالعلوم دیوبند کی زیرگرمانی اور مجلس تحفظ ختم نبوت ساوتھہ دہلی کے زیر اہتمام مورخہ ۱۵/۱۶/۱۷ ارجمندی الاولی ۱۳۳۵ھ مطابق ۱۹/۱۸/۲۰۱۳ء (شہزادہ عالم گورکھپوری) تربیتی کمپ اور عمومی اجلاس عام منعقد کیا گیا جس میں راقم سطور (شہزادہ عالم گورکھپوری) نے تینوں دن شکلیل بن حنفی کے باطل خیالات و نظریات کو بالخصوص اس کے امام مہدی اور عیسیٰ ابن مریم (علیہ السلام) ہونے کے دعوے کو پیش کر کے اسکی تردید کی۔ کئی ایک شکلیلی بھی شریک پروگرام ہوئے لیکن کسی نے بھی شکلیل کی جانب منسوب عقائد و نظریات کا انکار نہیں کیا بلکہ تمام حاضرین کے سامنے جن کی تعداد دوسرے سے متباوز تھی وہ اپنے محدث و من گھڑت تاویلات کو صحیح فرا دیے جانے پر مصروف ہے۔

(۷)..... جناب محمد سعد علی صاحب ساکن جامعہ نگر دہلی کو شکلیل کے پیروکاروں نے بہکانے کی بہت کوشش کی، موصوف نے راقم سطور (شہزادہ عالم گورکھپوری) کے نام اپنے ایک خط میں جن عقائد کی طرف ان کو دعوت دی جا رہی تھی، ان کی وضاحت کرتے ہوئے لکھا ہے:

”اس (شکلیل کے پیروکار پرچارک) نے یہ بتایا کہ قیامت بہت قریب ہے اور حضرت مہدی اور حضرت عیسیٰ ابن مریم (جن کے متعلق قرآن و حدیث میں پیشیں گویاں ہیں) جن کا امت انتظار کر رہی ہے وہ آچکے ہیں۔ ہم نے اس سے پوچھا کہ تم کو کس طرح اس بات کا پتہ چلا؟ تو اس نے بتایا کہ وہ بذات خود اس مدعی سے مل کر آیا ہے، اس نے بتایا کہ وہ (مہدی و مسیح ابن مریم) مہاراشر میں رہ رہے ہیں اُس

نے بتایا کہ حضرت جی (مدئی مہدی و مسیح ابن مریم کا لقب) کا نام شکلیل بن حنفی ہے اس کے ما موال اور کئی سارے دوست بھی شکلیل بن حنفی سے مل کر آئے ہیں..... اس نے میرے دوستوں کو ایسے لوگوں سے ملوایا جو کہ ہمارے علاقے میں بلکہ پوری دہلی میں اس نئی دعوت کو عروج و ترقی فراہم کر رہے ہیں،“

(خط: محمد سعد علی، جامعہ نگری، دہلی محرومہ ۲۰۱۵ء)

(۸) ..... جناب قاری محمد عارف جمال صاحب امام مسجد اصلاح دہلی کی تفصیلی رپورٹ جو کل ہند مجلس کو موصول ہوئی ہے جس پر مقامی حاضرین و شاہدین کے دستخط بھی ہیں اس میں شکلیل کے خیالات و نظریات واضح طور پر درج ہیں، موصوف کی طویل رپورٹ کے چند اقتباسات پیش ہیں:

”علماء سے ..... گفتگو میں شکلیل کے تبعین نے علامات قیامت سے متعلق حدیثوں کی من گھڑت تاویل کی۔ ان کا کہنا تھا کہ دجال کے متعلق حدیث میں جو ہے کہ ایک دن ایک سال کا ہوگا، اس سے مراد دجال کے نکلنے کی جگہ پر ایک دن ایک سال کے برابر ہونا نہیں ہے بلکہ اس سے مراد زمین کا نور تھے پول اور ساؤ تھے پول ہے جہاں چھ مہینے کا دن اور چھ مہینے کی رات ہوتی ہے، جب یہ حدیث بیان کی گئی تو صحابہ کو نور تھے پول ساؤ تھے پول کا علم نہیں تھا، جب حضرت عیسیٰ علیہ السلام آئیں گے تو اس علاقے کے لوگوں کو نور تھے پول ساؤ تھے پول کا علم ہو گا۔ اسی طرح انہوں نے بتایا کہ حدیث میں جانوروں کے دودھ میں برکت کے متعلق پیشیں گوئی بھی پوری ہو چکی ہے اس لئے کہ جرسی گائے بہت دودھ دیتی ہے لہذا شکلیل بن حنفی مسیح عیسیٰ ابن مریم ہے۔“

حدیث میں دجال کی پیشانی پر کفر لکھے ہونے کا انہوں نے مطلب بتایا کہ ”ک، ف، ر“ سے مراد امریکہ اور فرانس ہیں، یہ اور ان کے اتحادی ممالک ہی دجال ہیں۔ دجال کے ایک شخص کو قتل کرنے، اس کے بعد اس کو زندہ کرنے سے متعلق حدیث کا جو مطلب انہوں نے بیان کیا وہ درج ذیل ہے:

حدیث میں رجل من المؤمنین سے مراد کوئی ایک آدمی نہیں ہے بلکہ ملک کا سربراہ مراد ہے..... دجال سے مراد امریکہ اور اس کے اتحادی ممالک ہیں، شہید ہونے سے مراد صدام کا پھانسی پر لٹکنا ہے اور شہید اعظم سے مراد صدام حسین ہے، حدیث میں اس کے دو لکڑے کر دینے سے مراد ملک کو تقسیم کر کے دو لکڑے کر دینا ہے، دونوں لکڑوں کے نیچے چلنے سے مراد، ان دونوں ملکوں پر کنٹرول کرنا ہے، اور دوسری حدیث میں دجال کے ماننے والوں پر خوش حالی اور نہ ماننے والوں پر پریشانی کے حالات آنے سے مراد دونوں ملکوں پر کنٹرول کرنے والی حکومت (امریکہ فرانس اور ان کے اتحادی ممالک) کا ان کے ساتھ زمی اور سختی کرنا، ۱۹۹۰ء و ۱۹۹۱ء میں دجال (یعنی امریکہ فرانس اور ان کے اتحادی ممالک) نے عراق اور کویت کو الگ کر دیا، کویت نے دجال کا ساتھ دیا تو دجال (امریکہ وغیرہ) نے خوش حالی یعنی زمی اور مہربانی کا معاملہ کیا اور عراق نے مخالفت کی تو اس کے خلاف دجال نے سختی کی، اس مسلمان آدمی کے دو لکڑے کر دینے کے بعد پھر سیدھا کھڑا ہونے کا مطلب ہے ان دونوں ملکوں کی لڑائی ختم کر دینا، چنانچہ دجال (امریکہ فرانس اور ان کے اتحادیوں) نے آکر عراق اور کویت کی لڑائی ختم کر دی، ..... حدیث میں دجال کے حضرت عیسیٰ علیہ السلام کو دیکھ کر برف کی طرح لپھلنے سے مراد امریکہ کی اقتصادی حالت کا مکروہ ہونا ہے۔ یہ بھی ہو چکا ہے، امریکہ کے بنیک تک دیوالیہ ہو گئے ان سب حالات سے بھی ثابت ہوتا ہے کہ دجال نکل چکا اور حضرت عیسیٰ علیہ السلام آگئے۔ انہوں نے مزید بتایا کہ ابن ماجہ کی حدیث لا مهدی الا عیسیٰ میں صاف ہے کہ مہدی ہی عیسیٰ ہیں یعنی دونوں ایک ہی شخصیت ہیں الگ الگ نہیں ہیں، ..... پیشین گوئی سمجھنے کا اصول ہے کہ پیشین گوئی میں استعمال کئے گئے الفاظ کا مطلب کیا ہے؟ اس کا پتہ جب چلتا ہے جب پیشین گوئی پوری ہوتی ہے اس سے پہنچنیں۔

حضرت عیسیٰ علیہ السلام سے متعلق حدیثوں میں آیا ہے کہ شب معراج میں

حضرت عیسیٰ سے آپ صلی اللہ علیہ وسلم کی ملاقات دوسرے آسمان پر ہوتی، لیکن حدیث میں کہیں یہ نہیں ہے کہ وہ دنیا میں ماں کے پیٹ سے نہیں آئیں گے حضرت عیسیٰ (شکلیل بن حنیف) جب ماں کے پیٹ سے آئے تو پتہ چلا کہ حضرت عیسیٰ کے دوسرے آسمان سے دنیا میں آنے کا راستہ ماں کا پیٹ ہے۔

انھوں نے یہ بھی کہا کہ صحاح ستہ کی کسی حدیث میں السماء کا لفظ نہیں اور صحاح ستہ کے علاوہ کتابوں کو ہم نہیں مانتے ہیں اور جو یزول کا لفظ ہے اسکے معنی اتنے کے ہیں اتنا چاہے آسمان سے ہو یامکان کی چھت سے یا ٹرین، بس اور کشا عین کسی سواری سے ہو سب کے لئے یزول کا لفظ بولا جاسکتا ہے تو حدیث میں یزول سے مراد کس چیز سے اتنے کے ہیں؟ اس کا پتہ اس وقت چلا جب حضرت عیسیٰ (شکلیل بن حنیف) آگئے کہ یزول سے مراد سواری سے اتنے کے ہیں۔

انھوں نے بتایا کہ دمشق کے مشرق میں ایک بینار کی مسجد سے مراد کیا ہے اس کا پتہ بھی جب چلا جب حضرت عیسیٰ (شکلیل بن حنیف آگئے) کہ لکشمی نگر دہلی کی ایک بینار والی مسجد ہے اور دمشق کے مشرق میں ہے اور ایک بینار والی ہے۔

حضرت مہدی سے متعلق حدیث میں ہے کہ ان کا نام آپ صلی اللہ علیہ وسلم کے نام پر اور ان کے والد کا نام آپ صلی اللہ علیہ وسلم کے والد کے نام پر ہوگا، اس کے صحیح مطلب کا پتہ جب چلا جب حضرت (حضرت مہدی شکلیل بن حنیف) آگئے کہ ان کا پورا نام محمد شکلیل بن حنیف ہے تو آپ صلی اللہ علیہ وسلم کا نام محمد ہے اور محمد شکلیل میں پہلا لفظ محمد ہے۔ اور والد سے مراد حدیث میں عبد اللہ نہیں ہیں بلکہ حضرت ابراہیم کا لقب حنیف ہے، اور حدیث میں حضرت مہدی کے متعلق ہے کہ وہ زمین کو عدل و انصاف سے بھردیں گے تو زمین سے مراد پوری زمین نہیں ہے بلکہ زمین کا وہ حصہ ہے جہاں پر وہ رہتے ہوں گے اور حضرت مہدی (یعنی شکلیل بن حنیف) اور نگ آباد میں جس محلہ میں رہتے ہیں وہاں عدل و انصاف ہے کہیں کوئی ظلم و ستم نہیں ہے،“

ان سب کے علاوہ بھی ملک کے مختلف مقامات سے مسلسل یہ خبریں آرہی ہیں کہ شکیل بن حنیف نامی شخص اپنے متعلق امام مہدی اور مسیح عیسیٰ بن مریم ہونے کا مدعی ہے اور عام طور پر اسکول و کالجز کے استٹو ٹنٹس اور جدید تعلیم یافتہ طبقہ تیزی کے ساتھ اس کے فتنے کا شکار ہو رہے ہیں اور نیٹ وغیرہ کے ذریعہ روز بروز اسکی سرگرمیاں بڑھتی جا رہی ہیں، اور درج بالا ثبوت و شواہد اور ان کے علاوہ دیگر ثبوت و شواہد سے شکیل بن حنیف اور اس کے پیروکاروں کا جو دعویٰ ثابت ہوتا ہے، یعنی: شکیل بن حنیف کا امام مہدی اور مسیح عیسیٰ ابن مریم ہونا، یہ ان کا واضح عقیدہ ہے، اس میں کسی طرح کا تردید معلوم نہیں ہوتا، نیز آج تک شکیل بن حنیف یا اس کے کسی پیروکار کی طرف سے اس کا انکار سامنے نہیں آیا اور نہ ہی سنا گیا؛ بلکہ شکیل بن حنیف کے تمام پیروکار کھل کر یہ کہتے ہیں کہ شکیل بن حنیف امام مہدی اور عیسیٰ ابن مریم ہیں؛ بلکہ بعض پیروکاروں سے یہاں تک سنا گیا کہ ”هم بغیر کسی دلیل کے شکیل بن حنیف کو امام مہدی اور مسیح مانتے ہیں..... اگر آپ لوگ ہمارے بطلاں پر قرآن و حدیث بھی پیش کریں گے تو ہم اسے بھی نہیں مانتے“، جیسا کہ ماقبل میں بھی ذکر کیا گیا۔

اب درج بالا حالات میں کی روشنی میں حضرات مفتیان کرام سے چند سوالات ہیں:

سوال (۱)..... مذکورہ شخص (شکیل بن حنیف در بھگوی) جو اپنے متعلق امام مہدی اور مسیح عیسیٰ ابن مریم ہونے کا دعویٰ کرتا ہے اور لوگوں سے اس پر بیعت لیتا ہے اور حضرت مہدی منتظر اور حضرت عیسیٰ ابن مریم کو ایک شخصیت مانتا ہے اور حضرت عیسیٰ ابن مریم علیہ السلام کے آسمان سے نزول فرمانے کا انکار کرتا ہے، وہ شرعی اعتبار سے مسلمان ہے یا کافر و مرتد؟۔

سوال (۲)..... اور جو لوگ ایسے جھوٹے مدعی کو سچا مان کر اس کے امام مہدی اور مسیح

عیسیٰ ابن مریم ہونے پر ایمان لاتے ہیں اور اس کے ہاتھ پر بیعت کرتے ہیں ان کا کیا حکم شرعی ہوگا؟۔

سوال (۳) ..... نیز ایسے لوگوں کو مسلمانوں کی مساجد میں داخل ہونے کی اجازت ہوگی یا نہیں؟۔

ان تینوں سوالات کے جوابات قرآن و حدیث کی روشنی میں تفصیل کے ساتھ عنایت فرمائیں۔

المستفتی : شاہ عالم گورکھپوری

نائب ناظم کل ہند مجلس تحفظ ختم نبوت دارالعلوم دیوبند

۱۸ ربیع الاول ۱۴۳۷ھ مطابق ۳۰ ستمبر ۲۰۱۵ء بروز چہارشنبه

## جواب دارالافتاء دارالعلوم دیوبند

بِسْمِ اللّٰهِ الرَّحْمٰنِ الرَّحِيْمِ

**الجواب وباللّٰهِ التوفيق:** - تینوں سوالات کے جواب سے پہلے بطور تمہید اصولی طور پر چند باتیں عرض ہیں:

(۱) ..... تمام علمائے امت کا اس پراتفاق ہے کہ ضروریات دین میں سے کسی چیز کا انکار بلاشبہ کفر ہے۔

لَا خِلَافٌ فِي كَفَرِ الْمُخَالَفِ فِي ضَرُورِيَّاتِ الْإِسْلَامِ وَإِنْ كَانَ  
مِنْ أَهْلِ الْقِبْلَةِ الْمُوَاضِبُ طَوْلُ عُمْرِهِ عَلَى الطَّاعَاتِ كَمَا فِي شَرِحِ  
الْتَّحرِيرِ وَرَدِ الْمُحتَارِ مِنِ الْإِمَامَةِ وَمِنْ جِهَودِ الْوَتَرِ  
(اکفار الملحدین ص ۷۱)

إجماع الأمة على تكفير من خالف الدين المعلوم بالضرورة والحكم ببردته إن كان قد دخل فيه قبل خروجه منه، ولو كان الدين مستنبطاً بالنظر لم يكن جاحده كافراً، فثبت أن رسول الله صلى الله عليه وسلم قد جاء بالدين القائم تماماً كاملاً، وأنه ليس لأحد أن يستدرك عليه ويكمel له دينه من بعده.

(حواله بالاص ٨٢، ٨١)

(وما) أي:والذي (يوجب التكذيب) هو (جحد كل ما ثبت عن النبي) صلى الله عليه وسلم (ادعاؤه ضرورة) أي:بحيث صار العلم بكونه ادعاءه ضرورياً كالبعث والجزاء والصلوات الخمس،(ويختلف حال الشاهد للحضرة النبوية و) حال (غيره) ممن لم يشهدها(في بعض المنقولات دون بعض،فما كان ثبوته ضرورةً عن نقلِ اشتهر وتوادر فاستوى في معرفته الخاص والعام استويا) أي:الشاهد وغيره (فيه) أي:في وجوب الإيمان به (كالإيمان برسالة محمد) صلى الله عليه وسلم (وما جاء به من وجود الله تعالى) ..... (وانفراده) تعالى باستحقاقه العبودية على العالمين) ..... ( وأنه) تعالى(يحي الموتى وأن الساعة آتية لا ريب فيها وأنه) تعالى (حرم الربا والخمور والقمار وهو الميسر ونحو ذلك مما جاء مجيئه هذا) مما تضمنه القرآن أو توادر من أمور الدين،فكل ذلك لا يختلف حال الشاهد للحضرة النبوية وحال غيره ممن لم يشاهدها.

(المسامرة وشرحه المسایرة ص ١٣٩، ١٥٠)

(۲)..... ضروریات دین میں کوئی ایسی تاویل کرنا جس سے ان کا اجماعی مفہوم ہی بدل جائے اور صرف لفظی طور پر ماننا پایا جائے یہ انکار ہی کی صورت ہے اور کفر ہے؛ کیوں کہ یہ تاویل نہیں بلکہ تحریف ہے اور اصطلاح میں اس کو کفر زندقہ کہتے ہیں۔

(امداد الفتاوی ۵: ۳۰۳، ۳۰۵، جواہر الفقہ ۱: ۶۳ - ۸۶، ۱۱۲، بحوالہ: شاہ ولی اللہ

محمدث دہلویؒ، امام غزالیؒ، علامہ ابن تیمیہؒ، علامہ شامیؒ، شاہ عبدالعزیز محدث دہلویؒ، علامہ ابن قیمؒ، علامہ عبدالحکیم سیالکویؒ، شیخ محمد بن عربیؒ، علامہ وزیر یمانيؒ اور قضی عیاضؒ وغیرہ۔ اکفار الملحدین، آپ کے مسائل اور ان کا حل جدید تر تج شدہ ۱: ۵۵ - ۵۷، تجھہ قادریانیت ۱: ۳۰۹، ۳۱۰، عقامہ الاسلام مؤلف: حضرت مولانا محمد ادریس صاحب کانڈھلویؒ: ۱۱۱: ۲۴۳، فتاویٰ محمودیہ ۱: ۳۳۳ مطبوعہ: ادارہ صدیق ڈا بھیل، گجرات، اور توضیح المرام فی تزویل المسیح علیہ السلام ص ۱۸ وغیرہ)

(۳)..... ضروریات دین میں جہالت عذر نہیں؛ لہذا جہالت کی وجہ سے دین کی کسی ضروری چیز کا انکار کرنے والا بھی کافر ہے (اکفار الملحدین ص ۶۲ بحوالہ: اشباہ و حاشیہ حموی)

(۴)..... احناف کے نزدیک ضروریات دین کی طرح قطعیات دین کا انکار بھی کفر ہے، البتہ اگر قطعی چیز ضروریات دین سے نہ ہو تو اس کی قطعیت جاننے کے بعد انکار کرنا کفر ہو گا اور نہیں اور اگر اہل علم نے اسے بتایا اور عناواد نہیں مانا بلکہ انکار پر ڈھارہا تو بھی کافر ہو جائے گا۔

المسامرة و شرحه المسایرة (ص ۱۵۱) میں ہے:

(وَمَا مَا ثَبَّتْ قَطُّعًا وَلَمْ يَلْغِ حَدَّ الْمُضْرُورَةِ) أَيْ: لَمْ يَصُلْ إِلَى أَنْ

يعلم من الدين ضرورة (کاستحقاق بنت الابن السادس مع البنت)

الصلبية (بإجماع المسلمين فظاهر كلام الحنفية الإكفار بجحده

بإنهم لم يستطروا) في الإكفار (سوى القطع في الشبوت) أَيْ: ثبوت

ذلك الأمر الذي تعلق به الإنكار لا بلوغ العلم به حد الضرورة، (ويجب حمله) أي: حمل الإكفار الذي هو ظاهر كلامهم (على ما إذا علم المنكر ثبوته قطعاً) لا على ما يعم علم المنكر ثبوته قطعاً وجهله بذلك؛ (لأن مناط التكفير وهو التكذيب أو الاستخفاف بالدين عند ذلك يكون) أي: إنما يكون عند العلم بشبوب ذلك الأمر قطعاً، (أما إذا لم يعلم) ثبوب ذلك الأمر الذي أنكره قطعاً (فلا) يكفر إذ لم يتحقق من تكذيب ولا إنكار، اللهم (إلا أن يذكر أهل العلم ذلك) أي: أن ذلك الأمر من الدين قطعاً (فيlich) .... أي يتمادى فيما هو فيه عاداً فيحكم في هذه الحالة بکفره لظهور التكذيب.

نیز شامی: ۶: ۳۵۵، جواہر الفقه: ۱: ۲۷، بحوالہ: جوہر التوحید از ماتریدیہ، اور آپ کے مسائل اور ان کا حل (جدید تخریج شدہ: ۵۵) بھی دیکھیں۔

(۵)..... جمہور کے نزدیک حدیث متواتر سے حاصل ہونے والا علم، قطعی و ضروری ہوتا ہے، لفظی یا صرف قطعی نہیں ہوتا؛ اسی لیے حدیث متواتر کا مکنکر کافر ہے۔ اور بطريق تواتر ثابت ہونے والے تمام امور دین، ضروریات دین میں داخل ہوتے ہیں۔

(أصول البздوى، باب المتواتر ص ۱۵۰، أصول السرخسى ص ۲۹۱، الفصول فى الأصول للجصاص ص ۳۵، حسامى ص ۲۸، مسلم الثبوت مع فوائح الرحمن ص ۱۳۹، المسامرة وشرحه المسایرة ص ۱۵۰، ۱۲۹، آپ کے مسائل اور ان کا حل جدید تخریج شدہ: ۱: ۵۲، ۲: ۵۳، ۲۳۹، امداد الفتاوی ۶: ۱۸۲، ۱۸۳، بحوالہ: فتاویٰ ظہیریہ، توضیح المرام فی نزول المیسیح علیہ السلام ص ۳۳، بحوالہ: توجیہ النظر للجزائری و مقدمہ بھاول پور للكشمیری، اور عقائد الاسلام ۲: ۱۱۰، وغیرہ)

(۲) .....حضرت مولانا محمد یوسف صاحب لدھیانوی نے فرمایا:

تین قسم کے امور ضروریات دینیہ میں شامل ہوتے ہیں: (۱): جو قرآن کریم میں منصوص ہوں۔ (۲): جو احادیث متواترہ سے ثابت ہوں (خواہ تو اترافظی ہو یا معنوی)۔ (۳): جو صحابہ کرامؐ سے لے کر آج تک امت کے اجماع اور مسلسل تعامل و توارث سے ثابت ہوں۔ الغرض ضروریات دین ایسے نہیادی امور ہیں جن کا تسلیم کرنا شرط اسلام ہے اور ان میں سے کسی ایک کا انکار کفر و تکذیب ہے، خواہ دانستہ انکار کرے یا نادانستہ، اور خواہ واقف ہو کہ یہ مسئلہ ضروریات دین میں سے ہے یا واقف نہ ہو بہر صورت کافر ہوگا، شرح عقائد نسفی میں ہے: الإيمان في الشرع هو الصديق بما جاء به من عند الله تعالى، أي: تصدق النبي صلى الله عليه وسلم بالقلب في جميع ما علم بالضرورة مجبيه به من عند الله تعالى (شرح عقائد: ۱۱۹)۔ اس سے واضح ہو جاتا ہے کہ جو شخص ضروریات دین کا منکر ہو وہ آئی حضرت صلی اللہ علیہ وسلم پر ایمان نہیں رکھتا لخ

(آپ کے مسائل اور ان کا حل جدید تحریک شدہ: ۵۳: ۵۵)

فچہارے کرام نے حضرت ابو بکر صدیقؓ کی صحابیت کو ضروریات دین میں شمار کیا ہے؛ اس لیے اس کا منکر کافر ہے اور اس میں کسی تاویل کی کوئی گنجائش نہیں ہے، درختار (مع الشامی: ۲۳۰۰، ۳۰۱ مطبوعہ: مکتبہ زکریا دیوبند) میں ہے:

وَإِنْ أَنْكَرَ بَعْضَ مَا عَلِمَ مِنَ الدِّينِ ضُرُورَةً كَفَرَ بِهَا كَقُولَهُ: إِنَّ اللَّهَ

تعالى جسم كالأجسام وإنكاره صحبة الصديق۔

اور شامی میں ہے: قوله: ” وإنكاره صحبة الصديق“ لما فيه من تکذیب قوله تعالى: إِذْ يَقُولُ لِصَاحِبِهِ ح . وفي الفتح عن الخلاصة: ومن أنكر خلافة الصديق أو عمر فهو كافر اهـ، ولعل المراد إنكار استحقاقهما فهو مخالف لإجماع الصحابة لا إنكار وجودها لهما.

بحر. وينبغي تقييد الكفر بإنكار الخلافة بما إذا لم يكن عن شبهة كما  
مر عن شرح المنية بخلاف إنكار صحبة الصديق تأمل -  
اور علامہ انور شاہ کشمیریؒ نے فرمایا: فالضرورة فى الشبوت عن  
حضرۃ الرسالۃ وفي کونه من الدین لا من حیث العمل ولا من حیث  
الحکم المتضمن الخ (اکفار الملحدین ص ۳)

(۷).....قرب قیامت میں حضرت عیسیٰ علیہ السلام کے آسمان  
سے نزول سے متعلق جو احادیث نبویہ - علی صاحبھا الصلاۃ والسلام - آئی ہیں وہ حدتو اتر کو  
پہنچی ہوئی ہیں جیسا کہ متعدد علمائے کرام نے اس کی صراحت فرمائی ہے، جیسے: حافظ  
ابن کثیرؒ، ابن جریر طبریؒ، ابن عطیہ غزناطیؒ، ابو حیان اندلسیؒ، ابو الولید ابن رشد مالکیؒ، ابن  
شارح مسلم، ابو الحسن آبریؒ، حافظ ابن حجر عسقلانیؒ، علامہ سفاریؒ، علامہ شوکانیؒ، علامہ  
صدیق غماریؒ، محمد بن جعفر کتائبیؒ، علامہ محمد زادہ کوثریؒ، نواب صدیق خان قوجیؒ، علامہ  
قرطبیؒ، علامہ انور شاہ کشمیریؒ، مفتی محمد شفیع صاحبؒ، علامہ محمود آلویؒ، حضرت مولانا محمد  
ادرلیں صاحب کاندھلویؒ، حضرت مولانا محمد یوسف صاحب لدھیانویؒ، حضرت فقیہ  
الامت مولانا مفتی محمود حسن صاحب گنگوہیؒ، حضرت مولانا مفتی محمد نظام الدین صاحبؒ  
سابق صدر مفتی دارالعلوم دیوبند اور حضرت مولانا سرفراز خاں صدر صاحبؒ وغیرہ۔

(تفسیر ابن کثیر، تفسیر سورہ مائدہ، آیت: ۱۵۹ جلد ۲: ص: ۳۵۳، ۳۶۳)

تفسیر سورہ زخرف، آیت: ۲۱، جلد ۷، ص: ۲۳۶۔ تفسیر طبریؒ،

تفسیر سورہ آل عمران، آیت: ۵۵، جلد: ۵، ص: ۳۵۱۔ البحر المحيط،

تفسیر سورہ آل عمران، آیت: ۵۵، جلد: ۲، ص: ۳۹۷۔ حاشیة التصريح

بما تواتر في نزول المسيح ۲۳ بحواله: النهر الماد من البحر على

حاشیة البحر المحيط. شرح ابی ۲۶۵: فتح الباری، کتاب الأنبياء،

باب نزول عیسیٰ ابن مریم ۶:۲۰۳۔ حاشیۃ التصریح بما تواتر فی نزول المسیح ۲۳، بحوالہ: لوامع الأنوار البهیة ۲:۹۵، ۳:۹۵۔ التوضیح فی تواتر ما جاء فی المنتظر والدجال والمیسیح. عقیدۃ أهل الإسلام فی نزول المیسیح علیه السلام ص ۱۱۔ نظم المتناثر من الحديث المتواتر ص ۱۲۷۔ نظرۃ عابرة فی مزاعم من ینکر نزول عیسیٰ علیه السلام قبل الآخرة ص ۲۵، ۷۔ توضیح المرام فی نزول المیسیح علیه السلام ص ۳۳، بحوالہ: حجج الکرامہ ص ۲۳۲۔ التصریح بما تواتر فی نزول المیسیح ص ۴۸، ۵۶، نظرۃ عابرة فی مزاعم من ینکر نزول عیسیٰ علیه السلام قبل الآخرة ص ۳۲۔ روح المعانی، تفسیر سورہ احزاب، آیت: ۰، جلد ۲۲، ص ۳۲۔ عقائد الاسلام ۱: ۲۲، ۲۳، ۲۴: ۱۰۱، ۲۱۷، ۱۹۶: ۲۱۶، ۲۳۰، ۲۳۳۔ فتاویٰ محمودیہ: ۱۸، ۲۳۰، ۲۳۳۔ مطبوعہ ادارہ صدیق ڈا بھیل۔ اور توضیح المرام فی نزول المیسیح علیه السلام ص ۱۸)۔

(۸)..... جس طرح حضرت عیسیٰ علیہ الصلوٰۃ والسلام کا آسمان پر بحالت حیات اٹھایا جانا مذہب اسلام میں ایک قطعی و یقینی عقیدہ ہے، اس پر ایمان لانا فرض و ضروری ہے، اسی طرح حضرت عیسیٰ علیہ الصلوٰۃ والسلام کا قرب قیامت میں آسمان سے نازل ہونا بھی مذہب اسلام میں ایک قطعی و یقینی عقیدہ ہے، اس پر بھی ایمان لانا فرض و ضروری ہے، قرآنی نصوص، احادیث متواترہ اور اجماع امت سے ثابت شدہ ہے، اور حضور صلی اللہ علیہ وسلم کے زمانے سے لے کر تمام صحابہ کرام، تابعین عظام، تبع تابعین، ائمہ مجتہدین، فقہاء کرام، مجددین امت اور پوری امت اسلامیہ کا یہ ایک متفقہ، قطعی اور یقینی عقیدہ ہے، و خروج الدجال و یاجوج و ماجوج و طلوع الشمس من

مغربها ونزول عيسى عليه السلام من السماء وسائر علامات يوم القيمة على ما وردت به الأخبار الصحيحة حق كائن (فقه أكابر مع شرح فقه أكابر ص ١٣٦ مطبوعه : مجتبائی دہلی)، ونؤم من بأشراط الساعة من خروج الدجال ونرزو عيسى ابن مریم عليهما السلام من السماء الخ (عقيدة الطحاوی ص ٣١)، وأشاراط الساعة من خروج الدجال ونرزو عيسى بن مریم عليه الصلاة والسلام من السماء وخروج ياجوج وmajog وخروج الدابة ..... وطلع الشمس من مغربها كل منها حق وردت به النصوص الصريحة الصحيحة (المسامرة وشرح المسایرة ص ١٦٩)، الإجماع الثاني والأربعون: وأجمعوا على أن شفاعة النبي صلى الله عليه وسلم لأهل الكبار ..... وعلى أن الإيمان بما جاء من خبر الإسراء بالنبي صلى الله عليه وسلم إلى السموات واجب، وكذلك ما روی من خبر الدجال ونرزو عيسى ابن مریم وقتله الدجال وغير ذلك من سائر الآيات التي تواترت الروايات بين يدي الساعة من طلوع الشمس من مغربها وخروج الدابة وغير ذلك مما نقله الثقات (رسالة أهل الشغر للإمام الأشعري ص ٢٨٨) مطبوعه: العلوم والحكم بالمدينة المنورة) (مزید بالتفصیل صدی وارحوالات کے لیے تھفہ قادیانیت ۱: ۳۰۸-۵۸۰ اور آپ کے مسائل اور ان کا حل جدید تحریک شدہ ۲۶۸: ۲، ۲۶۹: ۲، ۴۷۴) ، اس میں کسی طرح کی تاویل یا شک و شبہ کی قطعاً کوئی گنجائش نہیں ہے؛ کیونکہ یہ عقیدہ ضروریات دین سے ہے؛ کیونکہ یہ قرآن کریم اور احادیث متواترہ سے ثابت ہے، نیز متعدد علمائے کرام نے اس کی صراحت بھی فرمائی ہے۔ چنان چہ شیخ احمد دردیر مالکی نے قیامت کی طرح قیامت کی پانچ علامات کبری کو بھی

ضروریات دین میں شمار فرمایا ہے، جن میں قرب قیامت میں حضرت عیسیٰ علیہ السلام کا آسمان سے نزول فرمانا بھی ہے (دیکھئے شرح الخریدة البهیۃ ص ۱۵۲)۔ نیز مسامره میں متواترات دین کو ضروریات دین میں شمار کیا ہے (ص ۱۵۰) اور علامہ سید محمد انور شاہ کشمیری (اکفار الملحدین) حضرت مولانا محمد یوسف صاحب لدھیانوی (تحفہ قادریانیت ۳۰۸، ۳۱۱) اور حضرت مولانا محمد سرفراز خاں صدر صاحب (توضیح المرام فی نزول المیسیح علیہ السلام ص ۱۹) وغیرہ نے بھی اسکی صراحت فرمائی ہے۔

(۹) ..... نزول عیسیٰ علیہ الصلاۃ والسلام کے عقیدہ میں باجماع امت نزول سے مراد آسمان سے بحالت حیات نزول فرمانا ہے کسی عورت کے شکم سے پیدا ہونا ہرگز مراد نہیں ہے۔ کیوں کہ اگرچہ صحیح بخاری وغیرہ کی روایات میں نزول کے ساتھ من السماء کے الفاظ نہیں آئے لیکن حدیث صحیح سے من السماء کی قید ثابت ہے (و الأحادیث کلها ليست منحصرة في الصحيحين ولا في أصول الستة كما هو مقرر عند علماء هذا الشأن، فعدم الذكر فيها "السماء" ليس بمضر إذا ثبت ذكرها في دواوين الإسلام، وقد ذكر شيخ مشايخنا المحدث الإمام مولانا أنور شاه الكشميري في تصنیفہ عقيدة الإسلام ص ۲۹ الطبعة الأولى، وادعى (أی: القادیانی الشقی) أن لفظ السماء لم یجئ في حدیث نزوله - علیہ السلام -، والحال أنه ثابت في كتاب الأسماء والصفات للبیهقی بالإسناد الصحيح ۳۰۱: وفی کنز العمال ۲۶۸: ۷، ۷: ۲۵۹، کذا أفاده شیخنا المحدث صاحب الفضیلہ حبیب الرحمن الاعظمی أحد مشیخہ الحدیث بالجامعة الإسلامية دار العلوم بدیوبند)،

نیز حضرت عیسیٰ علی نبینا وعلیہ الصلاۃ والسلام کے نزول سے متعلق جواحدیث آئی

ہیں اور وہ تواتر کے درجہ کو پہنچی ہوئی ہیں، ان کے مضامین کی روشنی میں نزول سے مراد آسمان سے بحالت حیات اترنا ہی ہے (کسی عورت کے بطن سے پیدا ہونا یا کچھ اور ہرگز مراد نہیں ہے) (دیکھئے: التصريح بما تواتر في نزول المسيح مع تعليق الشيخ أبو غدة) حضور صلی اللہ علیہ وسلم سے لے کر تمام صحابہ کرام، تابعین عظام، تابعین، ائمہ مجتهدین، فقهاء محدثین عظام اور دیگر تمام علمائے امت؛ بلکہ پوری امت مسلمہ نے نزول سے آسمان سے بحالت حیات اترنا ہی مراد لیا ہے (دیکھئے: تحفہ قادریانیت ۳۰۸-۵۸۰، عنوان: حضرت عیسیٰ علیہ السلام کی حیات و نزول کا عقیدہ چودہ صدیوں کے مجددین و اکابر امت کی نظر میں) اس لیے اس متواتر و بدیہی عقیدہ کے اجماعی مفہوم میں پیدائش کی تاویل کرنا یا کوئی اور ایسی تاویل کرنا جس سے اس کا اجماعی اور قطعی و یقینی مفہوم یکسر بدل جائے اور ایک دوسرے معنی پیدا ہو جائیں، ایسا ہی ہے، جیسے کوئی یہ کہے کہ میں قرآن کریم کو مانتا ہوں، مگر قرآن سے مراد وہ کتاب نہیں جو مسلمانوں کے ہاتھ میں ہے؛ بلکہ اس سے کچھ اور مراد ہے جسے عام لوگ نہیں سمجھتے، تو یہ شخص باوجودے کہ قرآن کریم کو مانے کا دعویٰ کرتا ہے، لیکن ہر شخص سمجھتا ہے کہ یہ قرآن کریم کا منکر ہے، یا کوئی شخص یہ کہے کہ ”میں محمد رسول اللہ صلی اللہ علیہ وسلم کو مانتا ہوں، مگر محمد رسول اللہ سے مراد وہ شخصیت نہیں جو مسلمان سمجھتے ہیں؛ بلکہ محمد رسول اللہ سے مراد فلاں شخص ہے جو فلاں بستی میں پیدا ہوا“، تو یہ شخص اگرچہ لفظی طور پر ”محمد رسول اللہ“ کو مانے کا دعویٰ کرتا ہے، مگر ہر شخص یہ سمجھتا ہے کہ قرآن کریم جس شخصیت کو محمد رسول اللہ صلی اللہ علیہ وسلم کی حیثیت سے پیش کرتا ہے اور تمام مسلمان جس محمد رسول اللہ صلی اللہ علیہ وسلم پر ایمان رکھتے ہیں، یہ اس کا منکر ہے۔ پس نزول عیسیٰ علیہ السلام کے عقیدہ میں پیدائش یا سواری سے اترنے وغیرہ کی تاویل، تحریف و انکار اور کفر زندقة ہے

مسوئی شرح مؤطایں ہے:

إِنَّ الْمُخَالِفَ لِلَّدِينِ الْحَقُّ إِنْ لَمْ يُعْرَفْ بِهِ وَلَمْ يُذْعَنْ لَهُ لَا ظَاهِرًا  
وَلَا بَاطِنًا فَهُوَ كَافِرٌ، وَإِنْ اعْتَرَفَ بِلِسَانِهِ وَقُلْبِهِ عَلَى الْكُفُرِ فَهُوَ الْمُنَافِقُ،  
وَإِنْ اعْتَرَفَ بِهِ ظَاهِرًا لَكِنَّهُ يَفْسُرُ بَعْضَ مَا ثَبَّتَ مِنَ الدِّينِ ضَرُورَةً بِخَلَافِ  
مَافَسِرِهِ الصَّحَابَةِ وَالْتَّابِعُونَ وَاجْتَمَعَتْ عَلَيْهِ الْأُمَّةُ فَهُوَ الزَّنْدِيقُ (۱۳:۲)  
مُطَبَّوعَةً مُجْتَبَائِيًّا) اور رد المحتار (كتاب الجهاد، باب المرتد ۳۸۳:۶ مطبوعہ:  
مکتبہ زکریا دیوبند) میں ابن کمال کے حوالہ سے ہے: فإنَّ الزَّنْدِيقَ يَمُوْهُ كُفُرَهُ  
وَيَرُوْجُ عَقِيدَتِهِ الْفَاسِدَةَ وَيَخْرُجُهَا فِي الصُّورَةِ الصَّحِيَّةِ، وَهَذَا مَعْنَى  
إِبْطَانَهُ الْكُفُرِ الْخَ (مزید حوالجات تہمید: ۲: میں گذر چکے)۔

(۱۰).....حضرت عیسیٰ علیہ الصلوٰۃ والسلام کے باڑے میں امت مسلمہ کا متواتر اور اجتماعی عقیدہ تین حصوں پر مشتمل ہے؛ ایک یہ کہ حضرت عیسیٰ علیہ الصلوٰۃ والسلام آسمان پر اٹھا لیے گئے، دوسرے یہ کہ وہ آسمان پر زندہ ہیں اور تیسرا یہ کہ وہ قرب قیامت میں قتل دجال کے لیے آسمان سے نزول فرمائیں گے، اسکے بعد ان کی وفات ہوگی۔ یہ تینوں باتیں لازم و ملزم ہیں؛ کیونکہ جب وہ آسمان پر زندہ اٹھائے گئے تو یقیناً نازل بھی ہوں گے، یہی وجہ ہے کہ قرآن کریم، احادیث نبویہ علی صاحبها الصلاۃ والسلام اور اکابرین امت کی تصریحات میں کبھی بمعتضاد مقام ان کے آسمان پر اٹھائے جانے کا ذکر کیا گیا اور کبھی ان کے آخری زمانہ میں آسمان سے نازل ہو کر زمین کی طرف تشریف آوری کی خبر دی گئی (تحفہ قادیانیت ۱: ۳۱۲)۔ اسی طرح احادیث نبویہ علی صاحبها الصلاۃ والسلام - میں دجال اکبر کے نکلنے اور اس کو قتل کرنے کے لیے حضرت عیسیٰ علیہ السلام کے آسمان سے نازل ہونے کی خبراً لگ الگ بھی دی گئی

ہے اور دونوں کی ایک ساتھ بھی اور یہ دونوں خبریں متواتر ہیں اور آپس میں لازم و ملزم  
بھی؛ کیوں کہ جب یہ طے ہو گیا کہ دجال اکبر کا قتل حضرت عیسیٰ علیہ الصلوٰۃ والسلام کے  
ذریعہ ہو گا تو نزول عیسیٰ سے پہلے دجال اکبر کا خروج لازم ہوا، یہی وجہ ہے کہ بعض  
احادیث میں صرف نزول عیسیٰ کو ذکر کیا گیا اور بعض میں صرف دجال اکبر کے خروج کو  
اور بعض میں دونوں کو (حوالہ بالاص ۳۱۳)۔ نیز حضرت عیسیٰ علیہ السلام کا نزول قیامت  
کی بڑی علمتوں میں سے ایک اہم ترین علامت بھی ہے جیسا کہ سورہ زخرف آیت: ۶۱  
میں اور متعدد صحیح و مترجح روایات میں آیا ہے، نیز علمائے کرام نے قیامت کی پانچ  
اجماعی علامات میں نزول عیسیٰ علیہ السلام کو بھی ذکر کیا ہے؛ اس لیے جس طرح نفس  
قیامت پر ایمان لانا لازم و ضروری ہے، اسی طرح قیامت کی قطعی و یقینی علامات پر بھی  
ایمان لانا لازم و ضروری ہے (تحفہ قادریانیت: ۳۲۹، بحوالہ: ابن حبان، ۳۱۶، ۳۱۷، بحوالہ:  
شیخ ابن عربیٰ و رازیٰ، ۵۵۵، ۵۵۶، بحوالہ: سفارینی وغیرہ، ۵۵۹، ۵۶۰، بحوالہ: شیخ  
ابن دردییر وغیرہ، عقائد الاسلام: ۲۲، ۲۳، ۱۰۱: ۲، اور توضیح المرام فی نزول  
المسيح علیہ السلام ص ۱۷، ۱۸)

(۱۱)..... خروج دجال اور نزول عیسیٰ علیہ الصلوٰۃ والسلام کی روایات سے یہ بات  
اچھی طرح واضح ہے کہ دجال اکبر کا خروج پہلے ہو گا اور حضرت عیسیٰ علیہ الصلوٰۃ والسلام  
کا نزول بعد میں، اور حضرت حذیفہ بن الیمانؓ کی روایت میں صاف طور پر اس کی  
صراحت بھی آئی ہے (دیکھئے: التصریح بما تواتر فی نزول المیسیح، حدیث نبیر:  
۳۹، ۴۰، ۴۷، ۲۱۸، ۲۲۸، ص ۳۹، ۴۰)؛ لہذا دجال اکبر کے ظہور سے پہلے جو لوگ مسح ابن مریم  
ہونے کا دعویٰ کریں گے، ان کے جھوٹا ہونے کی ایک قطعی دلیل یہ بھی ہے۔

(۱۲)..... اوپر ذکر کردہ اصول کی روشنی میں یہ بات اچھی طرح واضح ہو گئی کہ

قرب قیامت میں حضرت عیسیٰ علیہ السلام کے آسمان سے نزول کا انکار کرنے والا یا اس میں اجماعی و متواتر مفہوم کے خلاف کسی طرح کی تاویل کرنے والا علمائے امت کے نزدیک بلاشبہ کافر اور دائرہ اسلام سے خارج ہے، نیز متعدد علمائے کرام نے اس کی صراحت بھی فرمائی ہے جیسے: علامہ سیوطی<sup>ؒ</sup>، علامہ آلوی<sup>ؒ</sup>، علامہ کشمیری<sup>ؒ</sup>، علامہ زاہد کوثری<sup>ؒ</sup>، حضرت مولانا محمد یوسف صاحب لدھیانوی<sup>ؒ</sup>، فقیہ الامت حضرت مولانا مفتی محمود حسن صاحب گنگوہی<sup>ؒ</sup>، حضرت مفتی نظام الدین صاحب سابق صدر مفتی دارالعلوم دیوبند اور مولانا سرفراز خاں صدر صاحب<sup>ؒ</sup> وغیرہ۔

(الحاوى للقتاوی ۲: ۱۶۶۔ روح المعانی تفسیر سورہ احزاب، آیت: ۳۳: ۲۲، ۴۰)

حوالہ علمائے کرام۔ التصریح بمتواتر فی نزول المیسیح ص ۲۸، اکفار

الملحدین ص ۱۱۔ نظرۃ عابرۃ فی مزاعم من ینکر نزول عیسیٰ علیہ السلام

قبل الآخرة۔ تخففه قادیانیت حصہ اول فتاویٰ محمودیہ ۳۲: مطبوعہ: ادارہ صدیق

ڈا بھیل اور توضیح المرام فی نزول المیسیح علیہ السلام وغیرہ)۔

(۱۳)..... مسیح دجال (دجال اکبر) کا خروج بھی قیامت کی متفق علیہ پانچ علامات کبریٰ میں سے ہے، جنہیں شیخ احمد دردیر مالکی ضروریات دین میں سے شمار کیا ہے (دیکھئے: شرح الخریدۃ البھیۃ ص ۱۵۲) اور یہ عقیدہ احادیث متواترہ اور اجماع امت سے ثابت ہے (عقائد الاسلام حصہ اول، علامات قیامت کا بیان ص ۶۵) پس اس پر بھی بلا تاویل ایمان لانا فرض و ضروری ہے اور اس میں کوئی ایسی تاویل کرنا جس سے اس کا اجماعی مفہوم مکمل طور پر بدل کر کوئی نیا مفہوم پیدا ہو جائے یہ اس عقیدے کو صرف لفظی طور پر ماننا ہوگا، حقیقت میں اس عقیدے کا انکار ہی ہوگا (جیسا کہ تہذید ۲ میں گذرنا)

(۱۴)..... ظہور مہدی کے سلسلہ میں جواhadیث آئی ہیں، وہ معنی کے اعتبار سے متواتر ہیں، یعنی: نفس ظہور مہدی امر متواتر ہے جیسا کہ متعدد کبار علمائے کرام نے اس

کی صراحت فرمائی ہے، اور دیگر متعدد حضرات نے اسے قبول فرمایا ہے جیسے: حافظ ابو الحسن آبرئی<sup>ؒ</sup>، علامہ قرطجی<sup>ؒ</sup>، علامہ مزین<sup>ؒ</sup>، حافظ ابن القیم<sup>ؒ</sup>، حافظ ابن حجر عسقلانی<sup>ؒ</sup>، حافظ سخاوی<sup>ؒ</sup>، علامہ ابن حجرملکی<sup>ؒ</sup>، علامہ زرقانی<sup>ؒ</sup>، علامہ سیوطی<sup>ؒ</sup>، صاحب: مغافل الوفاء بمعانی الاكتفاء، شیخ محمد برزنجی شافعی<sup>ؒ</sup>، سفاری<sup>ؒ</sup>، علامہ شوکانی<sup>ؒ</sup>، نواب صدیق خان قتوچی<sup>ؒ</sup>، محمد بن جعفر کتابی<sup>ؒ</sup>، علامہ صدیق غماری<sup>ؒ</sup>، ابوالعلاء ادریس بن محمد حسینی عراقی<sup>ؒ</sup>، شیخ جوس، شیخ محمود بن عبد اللہ تویجری<sup>ؒ</sup>، حضرت مجدد الف ثانی<sup>ؒ</sup>، شیخ عبدالحق محدث دہلوی<sup>ؒ</sup>، علامہ زادہ کوثری<sup>ؒ</sup>، حضرت مولانا محمد ادریس صاحب کاندھلوی<sup>ؒ</sup>، حضرت مولانا بدر عالم صاحب میرٹھی<sup>ؒ</sup>، حضرت مولانا محمد یوسف صاحب لدھیانوی<sup>ؒ</sup>، حضرت مولانا اشرف علی صاحب تھانوی<sup>ؒ</sup>، حضرت مولانا حبیب الرحمن صاحب عظیمی (استاذ حدیث دارالعلوم دیوبند) وغیرہ۔

(مناقب الشافعی. التذکرة للقرطجی ص ۱۲۰۵، ۱۲۰۶. تهذیب الکمال،

ترجمہ محمد بن خالد جنڈی صنعتی ۱۲۹:۲۵. المتنار المنیف، فصل

۱۲۲، ص ۵۰. فتح الباری، کتاب الأنبياء، باب نزول عیسیٰ علیہ السلام ۲۰۳:

۲۰۳، تهذیب التهذیب، ترجمہ محمد بن خالد جنڈی. فتح

المغیث، بحث متواتر ۲۰۹:۳. الصواعق المحرقة ص ۲۲۲، ۲۲۳.

الاحتجاج بالاثر علی من انکر المهدی المنتظر ص ۲۳، بحوالہ: شرح

مواهب. الاحتجاج بالاثر علی من انکر المهدی المنتظر ص ۲۳.

بحوالہ: اخبار المهدی. الاحتجاج بالاثر علی من انکر المهدی المنتظر

ص ۲۲، ۲۳. بحوالہ: مغافل الوفاء بمعانی الاكتفاء، اشراط الساعة للوابل

ص ۲۲۰. بحوالہ: الإشاعة لأشراط الساعة ص ۸۷، ۱۱۲. لوامع الانوار

البهیة ۸۳:۲، البحور الزاخرة فی علوم الآخرة ص ۳۷۰. أشراط الساعة

للوابل ص ۲۶۱، الاحتجاج بالاثر علی من انکر المهدی المنتظر ص ۳۵،

حاشية التصریح بما توادر فی نزول المسيح ص ۲۶. بحوالہ: التوضیح فی

تواتر ماجاء في المنتظر والدجال والمسيح . أشراط الساعه للوايل ص ۲۶۲ . بحـالـه : الإذاعـة لـما كان وـما يـكون بـين يـدي السـاعـه ص ۱۱۲ - أـشـارـط السـاعـه للـواـيـل ص ۲۶۲ ، حـاشـيه التـصـرـيـح بـما تـواـتـر في نـزـول المـسـيـح ص ۲۶۲ . بـحـالـه : نـظـمـ الـمـتـنـاـثـرـ منـ الـحـدـيـثـ المـتـوـاتـرـ ص ۱۷۷ . حـاشـيه التـصـرـيـح بـما تـواـتـر في نـزـول المـسـيـح ص ۲۶۲ . بـحـالـه : عـقـيـدةـ أـهـلـ إـسـلـامـ فيـ نـزـولـ المـسـيـحـ ص ۱۱۱ . الـاحـجـاجـ بـالـاثـرـ عـلـىـ مـنـ أـنـكـرـ الـمـهـدـيـ الـمـنـتـظـرـ ص ۲۳۳ . بـحـالـه : اـبـوـ العـلـاءـ اـوـرـ شـيـخـ جـسـوسـ . الـاحـجـاجـ بـالـاثـرـ عـلـىـ مـنـ أـنـكـرـ الـمـهـدـيـ الـمـنـتـظـرـ ، آـپـ کـےـ مـسـائـلـ اوـرـانـ کـاـلـ جـدـیدـ تـخـرـجـ تـشـدـهـ : ۵۸۲ . بـحـالـه : مـکـتـوبـاتـ مـجـدـدـ الـفـ ثـانـیـ ، دـفـتـرـ دـوـمـ ، مـکـتـوبـ : ۶۷ . فـتاـوىـ حـقـانـیـهـ ۳۰۳ . بـحـالـه : اـشـعـةـ الـلـمـعـاتـ . التـصـرـيـحـ بـماـ تـواـتـرـ فـيـ نـزـولـ المـسـيـحـ ص ۲۵ . بـحـالـه : نـظـرـةـ عـابـرـةـ فـيـ مـزـاعـمـ مـنـ يـنـكـرـ نـزـولـ عـیـسـیـ عـلـیـ الـسـلـامـ قـبـلـ الـآـخـرـةـ ص ۳۹ . التعـلـیـقـ الصـبـیـحـ ۱۹۸:۶ ، عـقـائـدـ الـاسـلامـ ۱۰۱:۲۶۲ . تـرـجمـانـ السـنـةـ ۳۵۰:۳۵۲-۳۵۲ . آـپـ کـےـ مـسـائـلـ اوـرـانـ کـاـلـ جـدـیدـ تـخـرـجـ تـشـدـهـ ۱:۵۷۳، ۳۴۲، ۳۵۲:۲، ۳۶۶ . اـمـدـادـ الـفـتاـوىـ ۲:۲۲۸ . اوـرـ ۲۳۹ ، تـلـخـيـصـ مـؤـخـرـةـ الـظـلـونـ اوـرـ "اسـلامـ مـیـںـ اـمامـ مـهـدـیـ کـاـ تـصـوـرـ" ص ۲۲۷ . اوـرـ مـقـدـمـہـ : الـأـحـادـیـثـ الصـحـیـحـةـ فـیـ الـخـلـیـفـةـ الـمـهـدـیـ ص ۷ ، وـغـیرـہـ ) اوـرـ حـضـرـتـ مـحـمـدـ مـهـدـیـ کـیـ عـلـامـاتـ کـےـ سـلـسلـہـ مـیـںـ صـحـیـحـ اـحـادـیـثـ مـیـںـ کـوـئـیـ تـعـارـضـ نـہـیـںـ ہـےـ ، اوـرـ اـگـرـ بـظـاـہـرـ کـہـیـںـ کـچـھـ تـعـارـضـ ہـےـ توـ عـلـامـےـ مـحـقـقـینـ نـےـ صـحـیـحـ تـقـلـیـقـ کـےـ ذـرـیـعـہـ اـسـےـ دـورـ فـرمـادـیـاـ ہـےـ . اوـرـ عـلـامـہـ شـوـکـائـیـ نـےـ فـرمـایـاـ : مـهـدـیـ مـنـتـظـرـ کـےـ مـتـقـلـعـہـیـںـ اـیـسـیـ پـچـاسـ اـحـادـیـثـ مـلـیـ ہـیـںـ جـوـقـابـلـ اـعـتـبارـ ہـیـںـ ، جـنـ مـیـںـ بـعـضـ صـحـیـحـ ، بـعـضـ حـسـنـ اـوـ بـعـضـ ضـعـیـفـ منـجـبـ ہـیـںـ ، اوـرـ یـہـ بـلـاـشـکـ وـشـبـہـ مـتـوـاتـرـ ہـیـںـ جـبـ کـہـ تـوـاتـرـ کـاـ وـصـفـ سـبـ کـےـ نـزـدـیـکـ اـسـ سـےـ کـمـ پـرـ بـھـیـ صـادـقـ آـتـاـ ہـےـ ، اوـرـ صـحـابـہـ کـرامـ سـےـ مـرـوـیـ آـثارـ جـوـ حـکـمـاـ مـرـفـوعـ ہـیـںـ ، انـ کـےـ عـلـاوـہـ ہـیـںـ

اور ان کی تعداد بھی کچھ کم نہیں ہے (أشراط الساعة للواجل ص ۲۶۱) اور شیخ الاسلام حضرت مولانا سید حسین احمد مدفی نور الدلّم رقدہ نے اپنے ایک رسالہ میں ظہور مہدی کی صرف صحیح احادیث جمع فرمائیں تو ان کی تعداد ۳۷ رتک پہنچ گئی اور ان پر حضرت مولانا عبیب الرحمن صاحب عظیمی استاذ حدیث دار العلوم دیوبند نے ۹ راحدیث کا اضافہ فرمایا، جس سے یہ کل ۳۶ صحیح احادیث ہو گئیں (الخلیفة المهدی فی الأحادیث الصحیحة)۔ اور علامہ سفاریؒ نے اور حضرت مولانا محمد ادريس صاحب کاندھلویؒ نے ظہور مہدی کو قیامت کی علامات کبری میں شمار فرمایا ہے (لِوَامِعُ الْأَنوار البهیة ۲:۰۷)، عقائد الاسلام ۱:۶۳۔ اور متعدد علمائے کرام نے اس کی بھی صراحة فرمائی ہے کہ یہ مذہب اسلام کا قطعی و یقینی عقیدہ ہے اور اس پر ایمان لانا لازم و ضروری ہے (لِوَامِعُ الْأَنوار البهیة ۲:۸، البحور الزاخرة فی علوم الآخرة ۱:۴۷۰، الاحتجاج بالاثر علی من أنکر المهدی المنتظر ص ۲۷۶-۲۸۲، التعليق الصبيح ۶: ۱۹۸، عقائد الاسلام ۱:۱۰۱، ۲:۱۲۱، ترجمان السنة ۳:۳۵۰-۳۵۲، آپ کے مسائل اور ان کا حل جدید تر تھے شدہ ۲:۲۱۵، بحوالہ: ازالۃ الخفاء فارسی ۱:۶)۔

نیز ظہور مہدی اور نزول عیسیٰ علیہ السلام کی متواتر احادیث سے یہ بھی ثابت ہے کہ یہ دونوں شخصیتیں الگ الگ ہیں، دونوں ایک نہیں ہیں جیسا کہ ابو الحسن محمد بن الحسین آبری نے مناقب الشافعی میں اور دیگر حضرات نے اس کی صراحة فرمائی ہے (دیکھئے: الاحتجاج بالاثر علی من أنکر المهدی المنتظر ص ۲۷، فتح الباری، کتاب الأنبياء، باب نزول عیسیٰ علیہ السلام ۶:۳۰۶، عقائد الاسلام ۱:۲۸)۔ اور سنن ابن ماجہ کی جو روایت نقل کی گئی ہے وہ حد درجہ ضعیف ہے جیسا کہ حافظ ابن حجر عسقلانیؒ نے فرمایا۔

اور اگر یہ حدیث صحیح مان لی جائے جیسا کہ حافظ ابن کثیرؓ کی رائے ہے (البداية والنهاية، الفتن والملامح ص ۱۹، ۲۷، ۶۷) تو چون کہ اس کا شکلیل بن حنیف کا بیان کردہ مفہوم احادیث صحیح متواترہ اور صحابہ کرام و تابعین عظام وغیرہم کے سمجھے ہوئے اجماعی معنی و مطلب کے خلاف ہے؛ اس لیے محمد شکلیل بن حنیف کا گھر اہوا مفہوم ہرگز درست نہیں ہو سکتا؛ بلکہ اس کا صحیح مفہوم یہ ہے کہ اس وقت کامل درجہ کے ہدایت یافتہ حضرت عیسیٰ علیہ السلام ہوں گے؛ کیوں کہ وہ نبی و رسول بھی ہیں جب کہ حضرت مہدیؑ نبی یا رسول نہ ہوں گے۔ اور نبی کی ہدایت، عصمت اور دیگر متعدد خصوصیات پر مشتمل ہوتی ہے (تهذیب الکمال، ترجمہ محمد بن خالد جندی صنعتانی: ۲۵

۴۹، البحور الزاخرة في علوم الآخرة في علوم الآخرة: ۱، ۳۶۹، ۳۷۰، ۱۲۰۵، ۱۲۰۶، الاحتجاج بالاثر على من انكر المهدى المنتظر ص ۲۹۷، ۲۸۱، أشراط الساعة للوابل ص ۱، ۲۷۳، عقائد الاسلام: ۲۸، ۶۹، امداد الفتاوی ص ۲۵۲: ۲، اسلام میں امام مہدیؑ کا تصور ص ۲۳۸، ۲۳۹ وغیرہ)۔ پس نفس ظہور مہدی بھی امر متواتر ہے اور حضرت مہدی (منتظر) اور حضرت عیسیٰ علیہ السلام کا الگ الگ شخصیت ہونا بھی امر متواتر ہے۔

اب تمہیدی امور کے بعد ان کی روشنی میں سوالات کے جواب حسب ذیل ہیں:

(۱-۳): شکلیل بن حنیف کے متعلق سوال اور متعلقہ کاغذات میں جو تفصیلات ذکر کی گئیں، نیز ذاتی طور پر مجھے جو معلومات و تحقیقات حاصل ہوئیں، ان کی روشنی میں یہ بات اچھی طرح واضح ہے کہ شکلیل بن حنیف اپنے متعلق امام مہدی اور مسیح موعود عیسیٰ بن مریم ہونے کا دعویدار ہے اور اس کے تبعین و پیر و کار اس کے اس دعویٰ کو تسلیم کرتے ہوئے اسے امام مہدی اور عیسیٰ بن مریم مانتے ہیں اور جب قرآن و حدیث کی روشنی

میں ان لوگوں پر اعتراضات کیے جاتے ہیں تو یہ لوگ حضرت عیسیٰ علیہ السلام کے آسمان سے نزول وغیرہ کے متعلق جو نصوص قطعیہ ہیں، ان کی ایسی منگھڑت تشریح کرتے ہیں جن سے ان نصوص کا اجتماعی، قطبی و یقینی مفہوم کامل طور پر بدل جاتا ہے اور ایک دوسرے معنی پیدا ہو جاتے ہیں، جو تمام علمائے اسلام کے نزدیک بلاشبہ ان نصوص قطعیہ کا انکار و کفر ہے۔ اور یہ ایسا ہی ہے جیسے کوئی شخص یہ کہے کہ میں قرآن کریم کو تو مانتا ہوں لیکن اس سے مراد وہ قرآن نہیں ہے جو مسلمانوں کے ہاتھ میں ہے بلکہ اس سے مراد کچھ اور ہے جو عام لوگ نہیں سمجھتے، تو یہ شخص باوجودے کہ قرآن کریم کو مانے کا دعویٰ کرتا ہے لیکن ہر شخص سمجھتا ہے کہ یہ قرآن کریم کا منکر ہے۔ یا کوئی شخص یہ کہے کہ ”میں محمد رسول اللہ صلی اللہ علیہ وسلم کو مانتا ہوں مگر محمد رسول اللہ سے مراد وہ شخصیت نہیں جو مسلمان سمجھتے ہیں بلکہ محمد رسول اللہ سے مراد فلاں شخص ہے جو فلاں بستی میں پیدا ہوا“، تو یہ شخص اگرچہ لفظی طور پر ”محمد رسول اللہ“ کو مانے کا دعویٰ کرتا ہے، مگر ہر شخص یہ سمجھتا ہے کہ قرآن کریم جس شخصیت کو محمد رسول اللہ صلی اللہ علیہ وسلم کی حیثیت سے پیش کرتا ہے اور تمام مسلمان جس محمد رسول اللہ صلی اللہ علیہ وسلم پر ایمان رکھتے ہیں، یہ اس کا منکر ہے (دیکھئے تمہید: ۹، ۲)، نیز اس کے دعویٰ میں حضرت عیسیٰ علیہ السلام کے بحالت حیات آسمان پر اٹھائے جانے، اس وقت سے لے کر اب تک بلکہ نزول تک آسمان پر موجود ہونے اور قرب قیامت میں ان کے آسمان سے نزول فرمانے ان تینوں کا انکار اور حضرت عیسیٰ علیہ السلام کی، حضرت مریم رضی اللہ عنہا کے علاوہ کسی اور ماں کے پیٹ سے اسی دنیا میں دوبارہ پیدائش اور کسی باپ کی طرف نسبت اور مستقل نسب و خاندان وغیرہ کا نظر یہ بھی پایا جاتا ہے جو قرآن و حدیث کی روشنی میں بلاشبہ غلط در غلط اور باطل و بے بنیاد اور کفر زندقة ہے (دیکھئے تمہید: ۱۰، ۹، ۸، ۶، ۲، ۱)

نیز جب اس نے خود کو مسح موعود عیسیٰ بن مریم کہا تو اس نے نبوت کا دعویٰ کیا؛ کیوں کہ حضرت عیسیٰ علیہ السلام جب آسمان سے دنیا میں تشریف لائیں گے تو صفت نبوت کے ساتھ ہی تشریف لاٹیں گے؛ کیوں کہ انبیاءؐ کرام علیہم الصلاۃ والسلام اپنی نبوت سے کبھی معزول نہیں ہوتے، البتہ نزول کے بعد انجیل اور اپنی شریعت پر عامل نہ ہوں گے بلکہ شریعت محمد یہ کے تابع ہوں گے اور اسی کے موافق لوگوں کی رہنمائی اور ان کے درمیان فیصلے فرمائیں گے (عقائد الاسلام: ۶۸)

اسی طرح شکیل بن حنیف کا اپنے آپ کو امام مہدی کہنا اور ظہور مہدی کی روایات اپنے اوپر منطبق کرنا بھی قطعاً غلط و باطل و بے بنیاد ہے۔ کیوں کہ اس میں دور دور تک حضرت محمد مہدیؑ کی علامات نہیں پائی جاتیں (جیسا کہ ظہور مہدیؑ کی روایات کی روشنی میں شکیل بن حنیف کے ماضی اور حال کا مطالعہ کرنے سے اچھی طرح واضح ہوتا ہے) اور اس کا حضرت مہدی اور حضرت عیسیٰ علیہ السلام کو ایک شخصیت قرار دینا بھی اہل حق کے نزد یہ درست نہیں۔

الحاصل شکیل بن حنیف جو اپنے کو امام مہدی اور مسح موعود عیسیٰ علیہ السلام کہتا ہے، وہ حضرت عیسیٰ علیہ السلام کے آسمان سے نزول وغیرہ کا انکار کرنے اور خود کو مسح موعود قرار دینے کی وجہ سے بلاشبہ کافرو مرتد اور دائرہ اسلام سے خارج ہے، اور جو لوگ اس کذاب و مفتری کو سچا مان کر اسے امام مہدی اور مسح موعود عیسیٰ علیہ السلام مانتے ہیں یا مزید اس عقیدہ پر اس کے ہاتھ پر بیعت ہوتے ہیں، وہ بھی بلاشبہ کافرو مرتد اور دائرہ اسلام سے خارج ہیں۔ کیوں کہ انہوں نے اس کذاب و مفتری کو امام مہدی اور مسح موعود عیسیٰ علیہ السلام مان کر حضرت عیسیٰ علیہ السلام کے آسمان سے نزول وغیرہ کا انکار کر کے کفر وار مرتد اداختیار کیا۔

اور ایسے لوگوں کو ہرگز مسلمانوں کی مساجد میں داخل ہونے کی اجازت نہیں دی جاسکتی۔ اور عام مسلمانوں پر اپنے دین وايمان کی حفاظت کے لیے ان سے معاملات اور معاشرت وغیرہ ہر چیز میں دوری و کنارہ کشی واجب و ضروری ہے، البتہ ماہر قرآن کی وحدیت و باصلاحیت علمائے کرام کے لیے شکلیوں کو کفر و ارتکاد سے نکالنے اور ان کی اصلاح کے لیے ان سے گفت و شنید اور بحث و مباحثہ وغیرہ کرنے میں کچھ حرج نہیں بلکہ ہر ممکن طریقہ سے اس فتنہ کی سرکوبی کیلئے بھرپور جدوجہد اور کوشش کرنی چاہئے۔

فقط والله تعالى أعلم۔

فقط والله تعالى أعلم.

محمد بن خالد بن سعيد بن طارق  
بريق الاول ٢٣٣ هـ مطابق ٢٧ مارچ ١٩٦٤ء

أحاديث من ذهاب

العواقب صحيحة والمحبوب محبوب  
الله يعذب من انتقامه من اهل طلاقه

مجمع المدارس الفنية

دستور دارالعلوم دوچرخه  
۱۴۲۷

مکتبہ علمیہ  
ختم شریعتیہ دارالعلوم الرشید  
دہلی ۱۹۴۳ء

الكتاب

دو

مودود شیکل بن حنفیہ کا نتھیہ ایک ارمنیادی  
مقتنہ ہے۔ اس سلسلے میں دارالافتادہ، دارالعلوم وغیرہ  
کا ہم تقریب شایستہ درجہ تھا۔

خالد سعفان الدر حان  
 (جزء سکریپت اسلامک نتم الکلیدی اندازی)  
 ۱۱ مرداد ماه ۱۴۰۲



الله اعلم واحمد

جواب سوالات

الكتاب

جعفر بن محبث

## دستخط حضرات مفتان کرام

محمد نعیمان سیتاپوری غفرلہ ریجیک اول ۱۴۳۷ھ مطابق ۲ جنوری ۲۰۱۶ء شنبہ

اجاد من اجاد: حبیب الرحمن عفان الدین عنة، مفتی دارالعلوم دیوبند

با اسمه سبحانہ تعالیٰ . الجواب حق و الحق احق اُن یتَّبع :

حررہ العبد محمود حسن غفرلہ بلند شہری (مفتی دارالعلوم دیوبند) ۱۴۳۷/۳/۲۲

الجواب صحیح : فخر الاسلام (نائب مفتی دارالعلوم دیوبند)

الجواب صحیح : وقار علی غفرلہ (نائب مفتی دارالعلوم دیوبند)

## دستخط حضرات اساتذہ کرام

الجواب صحیح : ابوالقاسم نعمانی غفرلہ (مہتمم دارالعلوم دیوبند) ۱۴۳۷/۳/۲۲

الجواب صحیح و المجب مصیب ، اللهم جنبنا الفتنه ما ظهر منها و ما بطن :

سعید احمد عفان الدین پالنپوری، خادم دارالعلوم دیوبند۔ ۲۱ ریجیک اول ۱۴۳۷ھ

ریاست علی غفرلہ: خادم تدریس دارالعلوم دیوبند۔ ۱۴۳۷/۳/۲۳

جواب درست ہے: حبیب الرحمن، خادم التدریس دارالعلوم دیوبند ۱۴۳۷/۳/۲۳

الجواب صحیح : محمد نعیمان منصور پوری (اسٹاڈیس ہدیث دارالعلوم دیوبند)

کیم ریجیک الثاني ۱۴۳۷ھ

## تائیدی دستخط

محمد شکیل بن حنیف کا فتنہ ایک ارتدادی فتنہ ہے، اس سلسلے میں دارالافتاء دارالعلوم

دیوبند کا یہ فتویٰ نہایت درست ہے۔

خالد سیف اللہ رحمانی (جزل سکریٹری فقا کیڈمی انٹریا)

۱۱ ریجیک الثاني ۱۴۳۷ھ

## خلاصہ کلام

### شکیل بن حنیف کی تحریک ایک فتنہ ہے مذہب نہیں

گذشتہ اوراق کے مطالعہ سے یہ بات بنیادی طور ذہن نشین ہو جکی ہوگی کہ قادیانیت اور بہائیت کی طرح شکیل بن حنیف کی تحریک بھی کوئی مذہب نہیں کہ جس میں اخروی نجات و فلاح تلاش کی جائے بلکہ خالص فتنہ ہے جس سے دُور رہنے میں اخروی نجات و فلاح ہے۔ قادیانیت کی طرح شکیل کے فکری اور عملی اجزاء تزکیہ کو دیکھتے ہوئے لفظ ”مذہب“ سے اس کی تعبیر و تشریع بھی درست نہیں بلکہ لفظ مذہب کے ”اصطلاحی تقدس و پاکیزگی“ کو پامال کرنے کے متراffد ہے۔ اس لئے بجائے ”شکیل کا مذہب“ کے شکیل کی تحریک یا شکیل کا فتنہ وغیرہ کہا جائے تاکہ اس کی صحیح ترجمانی ہو سکے اور عوام و خواص بھی غلط فہمی میں بیتلانہ ہوں۔

اسی طرح کوشش کی جائے کہ اس کے پیروکاروں پر بھی کوئی اسلامی اصطلاح استعمال نہ کی جائے۔ قادیانیوں کی طرح شکیل کے پیروکاروں کی بھی کوشش یہ ہوتی ہے کہ وہ مسلمانوں کی شکل و شابہت میں مسلمانوں کے درمیان زندگی گذاریں تاکہ ان کے اور مسلمانوں کے درمیان کسی کو کوئی فرق ہی محسوس نہ ہو۔ مسلمانوں کو چاہیے کہ یہ فرق اپنی طرح واضح کریں اور کھل کر واضح کریں؛ اس میں خواہ مخواہ کی مصالحت، مصلحت کا نام لے کر مذاہنت کے مرکتب نہ ہوں۔ شکیل کے پیروکاروں کا حال یہ ہے کہ وہ علماء کی گفتگو سننا بھی پسند نہیں کرتے تواب ان سے کیا اصلاح کی توقع کی جائے۔ اس لیے ضروری ہے کہ مسلمان ان سے ایسا ہی معاملہ کریں جیسا کہ اسلام سے مخالف

دیگر فتنوں اور فتنہ پروروں کے ساتھ کیا جاتا ہے۔ اس طریقہ کار سے انشاء اللہ ان پر بھی حق واضح ہونے کے امکانات روشن ہوں گے اور ایک عام مسلمان ان کے فریب میں نہیں آئے گا، جو لوگ انھیں مسلمان سمجھ کر ان سے قریب ہوتے ہیں وہ بھی محفوظ ہو جائیں گے۔ جیسے کہ کوئی مسلمان کبھی مندر میں نماز ادا کرنے کا تصور بھی نہیں کرتا، چدق میں عبادت کرنے نہیں جاتا، قادیانیوں کے مرزاڑے میں کبھی نماز پڑھنے نہیں جاتا، کیوں کہ اسے معاشرے میں معلوم ہو چکا ہے کہ یہ غیر مسلم ہیں، اسلامی عبادات کی ادائیگی ان کے پیچھے نہیں ہوتی۔ اسی طرح شکلیں کے پیروکاروں کے ساتھ اگر معاملہ کیا گیا تو یہ فتنہ انشاء اللہ خود بخود ختم ہو جائے گا اور اسے قبول عام نہیں ہو گا۔ بصورت دیگر سخت خطرہ ہے کہ قادیانیوں کی طرح آہستہ آہستہ مسلمانوں کے درمیان یہ فتنہ بھی جگہ بنالے اور مسلمانوں کے لیے آزمائش کا سبب بن جائے۔

اسلامی اصطلاحات کی جگہ ان پر وہی زبان استعمال کی جائے جو قادیانیوں کے لیے ہوتی ہے یا عیسائیوں اور غیر مسلموں کے لیے ہوتی ہے۔ مثلاً ایک شخص کے بارے یقینی طور پر معلوم ہے کہ وہ شکلیں کا پیروکار ہے تو یہ نہ کہا جائے کہ وہ فلاں جگہ نماز پڑھتا ہے بلکہ یہ کہا جائے کہ فلاں جگہ نماز کی شکل میں پوچا پاٹ کرتا ہے۔ ان کے پڑھ لکھے لوگوں کو شکلیں پنڈت، شکلیں پوپ، پادری وغیرہ کا لفظ استعمال کیا جائے۔ یہ نہ کہا جائے کہ فلاں شخص شکلیں سے بیعت ہوا ہے بلکہ اس کی جگہ کہا جائے فلاں شخص شکلیں کے ہاتھ پر مرتد ہوا ہے۔ شکلیں کا فتنہ ارتدا دی فتنہ ہے شکلیں کے پوپ و پنڈت مسلمانوں میں گمراہی پھیلارہے ہیں، حکومت کارویہ بھی اسلام دشمنوں کے آلہ کار ہونے کی وجہ سے ان کے لیے نرم ہے۔ اس طرح کے اصطلاحات کے لیے کتاب ”فتنه کا دینیت اور اسلامی اصطلاحات“ کا مطالعہ انشاء اللہ مفید ہو گا۔

## شکیل بن حنیف اور قادریانیت میں فرق

اس رسالہ میں بطور نمونہ مندرج مسائل سے یہ حقیقت بھی جگ طاہر ہے کہ شکیل کی تحریک اور قادریانیت میں ہمہ جہت مماثلت ہے شکیل کا آئینہ دیل مرزاعلام احمد قادریانی ہے فرق صرف یہ ہے کہ مرزاعلام دشمن طاقتوں کا قدیم آلہ کار ہے اور شکیل جدید اور لیٹسٹ آلہ کار ہے۔ دونوں کا بنیادی ہدف مذہب کے نام پر انسانیت کو بھٹکانا اور ہندستانی باشندوں کو یہود و نصاریٰ کا غلام بنانا ہے۔ دونوں کا اگر ایک دن کے لیے بھی اسرائیل و برطانیہ سے ربط ٹوٹ جائے تو یہ سارے مکروہ پودے مر جھا کراپنی موت مرجاً نہیں۔ حکمرانوں میں ان کی جو پذیرائی ہے وہ بھی خود بخود بند ہو جائے گی۔

## فتنه شکیل بن حنیف کے سد باب کے طور و طریق

اس کی تردید و تعاقب کے لئے راقم سطور نے جو طریقہ کار مفید سمجھا ہے وہ وہی ہے جو قادریانیت کے لئے ہے۔ یعنی بجائے مذہبی مباحثوں میں الجھنے الجھانے کے ان کی ہی تحریروں کی روشنی میں وہ پہلو زیر بحث لائے جائیں جن سے شکیل اور اس کی تحریک کی فطری اور بنیادی کمزوریاں عوام و خواص پر از خود واضح ہو جائیں اور یہ حقیقت کھل جائے کہ شکیل کی تحریک ایک ایسا فتنہ ہے کہ جس میں نجات و فلاح تلاش کرنے کی بجائے اس سے دوری بنائے رکھنا نجات و فلاح کے لئے ضروری ہے۔

اس موقع سے جو لوگ شکیل کے رد کے میں میدان میں کام کرنے کے لیے کھڑے ہوتے ہیں انھیں بہت کچھ سو جھ بوجھ سے کام لینا ہوگا۔ یاد رہے کہ شکیل اور اسکے تبعین سے گفتگو کے وقت احادیث و قرآن کو موضوع بحث بنانے سے ان کو تقویت ملے گی۔ اگر شکیل کی زندگی کو موضوع بحث بنایا جائے؛ اس کے دعاویٰ کا مقابل

قرآن و حدیث سے نہیں بلکہ اس کی زندگی کے حالات و واقعات سے کیا جائے، اس کے ہفوات و تضادات کا جائزہ خود اسی کے اقوال اور تحریروں کی روشنی میں لیا جائے تو انشاء اللہ بہت جلد اس فتنے پر قابو پایا جاسکے گا۔ جن لوگوں کو اس کی زندگی کا مطالعہ نہ ہو انھیں ہرگز اس میدان میں آنے کی ضرورت نہیں ورنہ خواہ مخواہ ایسے لوگ قرآن و حدیث اور مذہب اسلام کو میدان کا رزار بنائے مسلمانوں کو اس غلط فہمی میں بنتا کریں گے کہ شاید شکلیں کی تحریک بھی کوئی مذہب ہے۔

صحیح اور اصولی نجح پر تیاری نہ ہونے کے سبب بوقت گفتگو بہت سے لوگ، جوابات کا جوانداز اپناتے ہیں اس سے ایک عام مسلمان اس غلط فہمی میں بنتا ہو جاتا ہے کہ چونکہ دونوں جانب سے قرآن و حدیث سے استدلال کیا جا رہا ہے لہذا شکلیں کے پیش کردہ مسائل بھی قابل توجہ ہیں، فرق صرف یہ ہے، علماء کچھ کہتے ہیں اور شکلیں کچھ اور کہتا ہے۔ حالانکہ آپ جانتے ہیں کہ معاملہ ایسا نہیں بلکہ دونوں میں اسلام اور کفر کا فرق ہے آپ خود غور کریں کہ شکلیں کی طرف سے اسکی تحریروں میں قرآن و حدیث سے جو استدلالات پائے جاتے ہیں وہ اس وجہ سے نہیں کہ ان کا کوئی ربط اس کی تحریک سے ہے بلکہ وہ اس وجہ سے پائے جاتے ہیں تاکہ دین سے ناواقف لیکن مذہب پسند کا لج کے تعلیم یافتہ لوگوں کو اس طرح اسلام کے نام سے وہ اپنا گرویدہ بناسکے۔ ورنہ حقیقت یہ ہے کہ اسکے خیالات و نظریات؛ بابت، بہائیت اور قادریانیت کا چرہ ہے ہیں جن کا مذہب اسلام سے کھینچ کر کوئی ربط رہا ہے اور نہ ہے اور نہ آئندہ رہے گا؛ ہاں! قادریانیوں کی طرح اپنی خود ساختہ تحریک پر شکلیں بن حنیف نے بھی اسلام کا لیبل لگا رکھا ہے جو خطرناک بات ہے۔ ہمیں اس کی اسی ذہنیت کو ایسے لب و لہجہ میں بیان کرنا ہو گا کہ جس سے قرآن و حدیث کا بیجا استعمال جو اس نے کیا ہے اسکا فریب عوام پر واضح ہو جائے۔

مثلاً: اگر شکلیں بن حنف کے فتنے کی حقیقت بیان کرنی ہے تو خود شکلیں کی زندگی یا اس کے ماننے والوں کی زندگی کو اس طرح موضوع بحث بنایا جائے کہ اس درمیان قرآن و حدیث کے ذکر کی ضرورت ہی نہ پڑے۔ اور اگر ضرورت ہو تو پوری وضاحت کے ساتھ ذکر کیا جائے کہ اسلامی تعلیمات وہ ایات الگ محسوس ہوں اور شکلیں کا فتنہ الگ محسوس ہو۔ کیوں کہ تجربہ میں یہ آیا ہے کہ شکلیں کے ماننے والے تو پہلے سے یہی چاہتے ہیں کہ نام آئے شکلیں کا اور موضوع بحث بنائے جائیں قرآن و احادیث؛ تاکہ شکلیں کی حقیقت تو واضح نہ ہو ہاں قرآن و حدیث کے نام پر بولنے کا موقع مل جائے کہ اس آیت کا نہیں یہ مطلب ہے اس حدیث کا نہیں یہ مطلب ہے۔ لہذا اس کا خیال رکھنا ضروری ہے کہ ان کو اس تلبیس کا موقع نہ دیا جائے۔

اسی طرح اگر قرآن و حدیث میں مندرج عقائد و مسائل کو نماز جمعہ سے پہلے یا بعد میں یا اور کسی موقع سے بیان کرنا ہی ہے تو اسکا انداز ایسا ہونا چاہئے کہ آپ خالص اسلامی تعلیمات کو بیان کر رہے ہیں۔ اب اسکے مقابل جو بھی آئے خواہ قدیم ہو یا جدید یا نیا کوئی اور فتنہ پیدا ہو جائے وہ سب باطل ٹھہریں گے۔ بیان کے دوران فتوؤں کا نام مثالوں میں لیا تو جائے لیکن تقابلی انداز میں نہیں۔ تقابل جہاں ہو گا وہیں فتنہ پروروں کو بولنے اور اپنی بات بڑھانے کا موقع ملے گا۔ ہاں! ہمیں اس سے انکار نہیں کہ بعض موقع ایسے ہوتے ہیں کہ تقابل کرنا مفید ہوتا ہے یا مخاطب کی رعایت میں تقابل کرنا ضروری ہوتا ہے تو ایسے موقع کی بات الگ ہے۔ چنانچہ آپ دیکھیں گے کہ بہت سی کتابیں تقابلی انداز میں ہی لکھی گئی ہیں وہ اسی قسم کے موقع کے لیے تصنیف کی گئی ہیں لیکن ایسے موقع کے لیے نہیں جہاں فتنہ پروروں کو تلبیس کا موقع ملے۔ اس لیے موقع محل اور مخاطب کا بہر صورت لحاظ رہے۔

فتون کے اس دور میں بھی مساجد و مدارس دین کا قلعہ ہیں آج بھی معاشرے میں مساجد کو بہت کچھ اہمیت حاصل ہے۔ جن علاقوں میں خواہ یہ فتنہ ہو یا اور کوئی فتنہ پھیل رہا ہو ان علاقوں کی مساجد کے ائمہ حضرات کو چاہیے کہ کم از کم دو جمعہ، ان موضوعات پر بیان کے لیے خاص کریں، اس میں خواہ وہ خود بیان کریں یادگیر علماء سے بیان کرائیں۔ لیکن بہر صورت تسلسل باقی رکھا جائے جس میں اسلامی روایات و عقائد کو کسی بھی حدیث کی کتاب ”باب الفتن“ سے سنایا جائے اور اس کی تفصیلات سے عوام کو باخبر کیا جائے۔ نیز اس موضوع کی دیگر مستند کتابوں اور پمپلٹ وغیرہ سے روشناس کرایا جائے تاکہ پڑھے لکھے لوگوں کو دلچسپی ہو تو کتابیں حاصل کر کے پکشمن خود مطالعہ کریں۔ اور جن علاقوں میں یہ فتنہ نہیں ہے ان کو چاہیے کہ پھر بھی کم از کم ایک جمعہ اس موضوع پر بیان کے لیے خاص کریں جس میں پورے سال اسلامی عقائد پر ہی روشنی ڈالی جائے اور جو عقائد ضروریات دین میں سے ہیں ان کو اس طرح واضح انداز میں بیان کیا جائے کہ اس کے خلاف عقائد کے غیر اسلامی ہونے پر ایک عام مسلمان بھی خود ہی فیصلہ کر لے۔

## قابل توجہ گذارش

یہ بات ذہن نشین رکھنے کی ہے کہ اس فتنے کا رخ زیادہ تر ان لوگوں کی طرف ہے جو دینی عقائد کو گیرائی و گھرائی سے نہیں جانتے، دین کے بنیادی عقائد سے ناواقف ہیں اسی لیے کالج اور یونیورسٹی کے طلباء اس سے زیادہ متاثر دکھائی دیتے ہیں۔ مختلف مقامات سے جو اطلاعات مل رہی ہیں وہ کالجوں اور اسکولوں کے مسلم طلباء کے متاثر ہونے کے بارے میں ہیں۔ ہر فتنہ پرورا نہیں کو اپنا پہلا تجھہ مشق بناتا ہے۔

الہذا جن کی اولادیں کالجوں میں زیر تعلیم ہیں ان کو فکرمند ہونے کی سخت ضرورت ہے۔ ان کو چاہئے کہ وہ اپنے اولاد کی دنیاوی تعلیم و ترقی کے لیے جہاں کوشش ہیں وہیں ان کو اسلامی عقائد و دینیات پڑھانے کی بھی فکر کریں اور اس سلسلے میں علمائے کرام سے مشورہ کریں۔ اسی طرح متولیان مساجد کو چاہئے کہ وہ اپنی مساجد سے عقائد کے موضوع پر لٹریچر کی تقسیم کو اپنے معمولات میں شامل کریں۔ انشاء اللہ یہ سلسلہ بہت مفید ہوگا۔ اس سلسلے کے مفید کتاب پچھلے ہند مجلس تحفظ ختم نبوت دار العلوم دیوبند یا جہاں اس کی شناخیں قائم ہیں وہاں دستیاب ہیں۔

تمت بالخير بعون الله تعالى

## رد قادیانیت پر مستند اور معیاری کتابیں

رقدادیانیت کے زریں اصول (اردو) حضرت مولانا منظور احمد چنیوٹی	گالیاں کون دیتا ہے، مولانا محمد یوسف لدھیانوی
رقدادیانیت کے زریں اصول (ہندی) ترجمہ مولانا شاہ عالم گورکھپوری	مرزا ای اور تعمیر مسجد
شہوت حاضر ہیں، جناب پروفیسر محمد خالد متنین صاحب	قادیانی اور دوسرے کافروں کے درمیان فرق
اسلام اور قادیانیت کا تقابلی مطالعہ، مفتی عبدالغنی پٹا لاوی رحمۃ اللہ علیہ	قادیانی مسائل (اردو)
نزول عیسیٰ اور ظہور مہدی، مولانا محمد اور لیں کاندھلوی رحمۃ اللہ علیہ	قادیانی مسائل (ہندی)
ختم نبوت خود	قادیانیوں کو دعوت اسلام،
دعاوی مرزا	قادیانی اقرار
اسلام اور مرزا نیت کا اصولی اختلاف	آخری اتمام ججت،
ختم نبوت کامل، مفتی محمد شفیع دیوبندی رحمۃ اللہ علیہ	قادیانی مردہ،
مسیح موعود کی بیچان، مفتی محمد شفیع دیوبندی رحمۃ اللہ علیہ	قادیانی ذبیحہ
تحقیق الکفر والا بیان، مولانا ناصری حسن چاند پوری رحمۃ اللہ علیہ	کلمہ طیبہ کی توہین (اردو، ہندی)
فلسفہ ختم نبوت، مولانا حافظ الرحمن سیوطہ رحموی رحمۃ اللہ علیہ	مسئلہ ختم نبوت اور قادیانی و سو سے، مفتی سید احمد پالپوری
قادیانیت پر غور کرنے کا سیدھا راستہ، مولانا محمد منظور نعمانی رحمۃ اللہ علیہ	امام مہدی کا ظہور، مفتی محمد سلمان منصور پوری و مولانا شاہ عالم گورکھپوری
مرزا قادیانی کا مختصر تعارف، مولانا محمد منظور چنیوٹی رحمۃ اللہ علیہ	کفر یہ عقائد، مولانا قاری سید محمد عثمان منصور پوری
تناقضات مرزا، علامہ نور محمد نانڈوی رحمۃ اللہ علیہ	فتاویٰ فیصلے (اردو) مولانا معزز الدین گوئندوی
ختم نبوت اور بزرگان امت، مولانا الال حسین اختر رحمۃ اللہ علیہ	قادیانی مغالطے، مفتی سید محمد سلمان منصور پوری
ذراغور کریں (اضافہ شدہ) مولانا محمد اسماعیل کنکلی رحمۃ اللہ علیہ	قادیانی مسلمان کیوں نہیں؟ مولانا معزز الدین گوئندوی
بایہت اور بہائیت ایک تعارف (اردو) مولانا شاہ عالم گورکھپوری	بایہت و بہائیت ایک تعارف (ہندی) ترجمہ: محمد احمد گورکھپوری
علماء اسلام اور سرکاری عدالتوں کے فیصلے (اردو، ہندی)	مرزا کادیانی کوئی مہدی مانا کفر ہے مولانا اشتیاق احمد بہان جنگی
مرزا نیت اور عدالتی فیصلے (اردو، ہندی)	مولانا محمد قاسم نانوتوی پر قادیانی بہتان کا جواب
قادیانیوں کی سیاسی و سماجی پوزیشن (اردو، ہندی)	قادیانیوں کو اسلامی شاعر اپنانے کا کوئی حق نہیں

مرکزی دفتر کل ہند ب مجلس تحفظ ختم نبوت دارالعلوم دیوبند.....ملکتبہ دارالعلوم دیوبند

## فتنوں کے خلاف منصوبہ بندی

اسلام کے چالاک دشمن ہمیشہ اسلامی برادری کا فرد بن کر اسلام اور مسلمانوں کو نقصان پہنچانا چاہتے ہیں جو کھلے دشمنوں سے بھی زیادہ خطرناک ہیں۔ شریعت کا اصول و مزاج یہ معلوم ہوتا ہے کہ فتنوں کے ساتھ آگ کی چنگاری جیسا معاملہ کیا جائے کہ پورے معاشرے کو خاکستر کر دینے میں معمولی سی چنگاری بھی اپنے اندر وہی قوت رکھتی ہے جو بڑی سے بڑی آگ میں ہے، جب شرعی مزاج یہ ہے تو فتنوں کو چھوٹے بڑے سے موازنہ کرنا یا ان کے خلاف کوئی منصوبہ بندی نہ کرنا داشتمدی کے بھی خلاف ہے۔ احادیث شریفہ میں بارہ فتنوں سے خدا کی پناہ مانگنے کی تاکید کر کے امت کو یہی پیغام دیا گیا ہے کہ فتنوں کے خلاف سینہ سپر رہیں۔ اب جب کہ مدعا مہدویت و مسیحیت تکلیل بن حنیف کا فتنہ ہونا اور اس کی فتنہ پردازی واضح ہو گئی تو اس کے تعاقب و تردید میں لیت و لعل کرنے کی یا خاموش بیٹھنے کی گنجائش ہی نہیں رہ جاتی۔  
مولانا شاہ عالم گور کچپوری



All India Majlis Tahaffuz Khatm-e-Nubuwat  
Darul Uloom Deoband

info@darululoom-deoband.com

